



పాపం ఏదైనా జరిగిందే... ఇదే మా రచన... ప్రజలు, ప్రభుత్వానికి మధ్య వారధి మీడియా ప్రజా సమస్యలను వెలికితీసి... వారి పరిష్కారానికి పునాది వేసేది మీడియా మీ సమస్య ఏదైనా మీ తరుపున నిలబడి... అటు అధికారులను గానీ, ఇటు రాజకీయ నాయకులను గానీ నిలదీస్తూ నిత్యాన్ని దిగ్భ్రష్టం చేయమని జనతా... రండి... మీ కలాన్ని కడపండి... మీ గతాన్ని చదివించండి... అందరం కలిసికట్టుగా... "జనతా"తో కలిసి ప్రజా సమస్యలపై పోరాడదాం...! మొత్తంలో దీక్షతో పని చేద్దాం... తగ్గదేలే...! జనం కోసం "జనతా"...

చిత్తూరు జిల్లా... రిజిస్ట్రేషన్ నెంబర్... 7989867251 - ఎడిటర్

అసెంబ్లీ వాయిదా

అసెంబ్లీ శీతాకాల సమావేశాలు ప్రారంభం.. మళ్లీ జనవరి 2కు..



తొలి రోజు వాడీవేడిగా చర్చలు

- హజీరత్ సీఎం రేవంత్, ఐపక్షనేత కేసీఆర్
- వచ్చిన 3 నిమిషాలకే సభ నుంచి వెళ్లిపోయిన కేసీఆర్
- ముందుగా దివంగత నేతలకు సంతాప తీర్మానాలు
- కేసీఆర్ కు నమస్కరించి ఆరోగ్యంపై సీఎం వాకబు
- అసెంబ్లీ ముట్టడిని అడ్డుకున్న పోలీసులు

జనతా న్యూస్, హైదరాబాద్ : తెలంగాణ అసెంబ్లీ సమావేశాలు ప్రారంభమయ్యాయి. ఈ సందర్భంగా ముందుగా సంతాప తీర్మానాలు ప్రవేశపెట్టారు. దివంగత నేత రాంరెడ్డి, రామోదర్ రెడ్డి, మాజీ ఎమ్మెల్యే కొండా లక్ష్మారెడ్డికి సభ సంతాపం ప్రకటించింది. మరోవైపు పెండింగ్ బిల్లులు చెల్లించాలంటూ మాజీ సర్పంచ్ లు అసెంబ్లీ ముట్టడికి యత్నించారు. వారిని పోలీసులు అదుపులోకి తీసుకున్నారు. అసెంబ్లీ ముట్టడికి మాజీ సర్పంచ్ లు ముట్టిడిస్తారనే సమాచారంతో ఇప్పటికే రాష్ట్రవ్యాప్తంగా బీఆర్ఎస్ నాయకులను ముందస్తు అరెస్టులు చేశారు. అలాగే అసెంబ్లీ పరి సర ప్రాంతాల్లో మూడంచెల భద్రత ఏర్పాటు చేశారు. దాదాపు వెయ్యి మంది సిబ్బందితో బందోబస్తు నిర్వహించారు. ఈ సమావేశాలకు సీఎం రేవంత్ రెడ్డి, ప్రతిపక్ష నేత కేసీఆర్ తో పాటు మంత్రులు, ఎమ్మెల్యేలు హాజరయ్యారు. కేసీఆర్ వద్దకు రేవంత్ రెడ్డి వెళ్లి బాగున్నారా అని పలక రించారు. ఆరోగ్య పరిస్థితిపై వాకబు చేశారు. మంత్రులు ఉత్తమ, కోమ టిరెడ్డి, శ్రీధర్ బాబు, అడ్డూరి లక్ష్మణ్, సీతక్క, ఎమ్మెల్యే సవీనీయాద్ ఆరునకు పలకరించి అభివాదం చేశారు.

మిగతా 2 లో

తెలంగాణ శాసనమండలి వాయిదా పడింది. వచ్చే ఏడాది జనవరి 2వ తేదీ వరకు వాయిదా పడింది. అసెంబ్లీ శీతాకాల సమావేశాల్లో భాగంగా సోమవారం 10.30 గంటలకు తొలిరోజు మండలి సమావేశాలు ప్రారంభమయ్యాయి. అనంతరం సంతాప తీర్మానం ప్రకటించి, మాధవరం జగపతిరావు, అహ్మద్ సీర్ షబ్దీల్ కు మండలి నివాళులర్పించి సంతాపం తెలిపింది. సమావేశాల్లో భాగంగా పలు ఆర్డినెన్స్ లు, డాక్యుమెంట్లను మంత్రులు వివేక్ వెంకటస్వామి, పాపం ప్రభాకర్, తుమ్మల నాగేశ్వరరావు మండలిలో ప్రవేశపెట్టారు. అనంతరం మండలి సమావేశాలను జనవరి 2వ తేదీకి వాయిదా వేశారు.

కేసీఆర్ ఎందుకు వెళ్లిపో.. ఆయననే అడ్డగొండి

- వచ్చే సమావేశాల్లోపు మండలి భవనం పూర్తి
- పార్లమెంట్ సింట్రిల్ హిల్ మాదిరిగా సింట్రిల్ హిల్
- చిట్ చాట్ లో సీఎం రేవంత్ రెడ్డి

శాసనసభలో ప్రతిపక్ష నేత, మాజీ సీఎం కేసీఆర్ సభకు వచ్చి త్వరగా వెళ్లిపోవడంపై రేవంత్ రెడ్డి స్పందించారు. కేసీఆర్ వెంటనే ఎందుకు వెళ్లిపోయింది ఆయననే అడగాలని చమత్కరించారు.

3

బీఆర్ఎస్ హయాంలో పాలమూరుకు అన్యాయం

- పాలమూరు -రంగారెడ్డి ఎత్తిపోతల పథకంలో నిర్లక్ష్యం
- సాగునీటి జలాల్పై చర్చలో మండిపడ్డ మంత్రి ఉత్తమ్



ఎర్నాకుళం ఎక్స్ ప్రెస్ లో మంటలు

- సజీవదహనం అయిన చంద్రశేఖర్
- బ్యాగులో నోట్లకట్టలు, బంగారం లభ్యం
- పలు రైళ్ల రాకపోకల్లో ఆలస్యం

అనకాపల్లి జిల్లా ఎలమంచిలి వద్ద ఎర్నాకుళం ఎక్స్ ప్రెస్ రైలులో సోమవారం తెల్లవారుజామున మంటలు చెలరేగి, ప్రమాదంలో రెండు బోగీలు దగ్ధమయ్యాయి. ఈ ఘటనలో విజయవాడకు చెందిన చంద్రశేఖర్ సుందర్ (70) అనే వ్యక్తి సజీవ దహనమయ్యారు. వ్యతుడికి చెందిన బ్యాగులో భారీగా నగదు, బంగారం ఉన్నట్లు గుర్తించారు. చంద్రశేఖర్ కుటుంబసభ్యుల సమక్షంలో బ్యాగును తెరిచి చూడగా రూ.5.80లక్షల నగదు, బంగారం ఉన్నట్లు నిర్ధారించారు.

4



ఉన్నావ్ అత్యాచార కేసులో సుప్రీం జోక్యం

- కుల్చిప్ సింగ్ సింగార్ కు బెయిల్ రద్దు చేస్తూ ఉత్తర్వులు

ఉన్నావ్ అత్యాచార కేసులో సుప్రీం ధర్మాసనం తీలక నిర్ణయం తీసుకుంది. ఈ మేరకు ఢిల్లీ హైకోర్టు ఇచ్చిన తీర్పు ఉత్తర్వులను నిలిపివేయడంతో పాటు నిందితుడు కుల్చిప్ సింగార్ కు నోటీసులు జారీ చేసింది. బెయిల్ రద్దు పిటిషన్ పై నాలుగు వారాల్లో కోర్టు దాఖలు చేయాలని సింగార్ ను ఆదేశించింది.



ఉద్యోగుల పీఆర్ టీ ఏమైంది?

రిటైర్మెంట్ బెనిఫిట్ కూడా దక్కడం లేదు హాబీ రావు విమర్శలు

.. వివరాలు 2లో



తనుగుల చెక్ డ్యామ్ పేల్చేశారు

అసెంబ్లీలో కాశిక రెడ్డి వ్యాఖ్యలపై దుమారం

.. వివరాలు 2లో



యువ ఫిల్మ్ మేకర్ల చేతుల్లో సంక్షేమ పథకాలు

ప్రతి గడపకు చేరేలా బతుకమ్మ యంగ్ ఫిల్మ్ మేకర్స్ ఛాలెంజ్ అవార్డుల ప్రధానోత్సవంలో మంత్రి కొమటిరెడ్డి

ఇవాళ తెలంగాణ గర్వించదగ్గ రోజు. ముఖ్యమంత్రి రేవంత్ రెడ్డి నేతృత్వంలోని 'ప్రజా ప్రభుత్వం' దేశంలోనే ఎక్కడా లేని విధంగా ఒక అద్భుతమైన ప్రయోగానికి శ్రీకారం చుట్టించిని సినిమాటిగ్రఫీ మంత్రి కొమటిరెడ్డి వెంకట్ రెడ్డి అన్నారు. ప్రభుత్వం అమలు చేస్తున్న సంక్షేమ పథకాలు ప్రతి గడపకూ ఎలా చేరుతున్నాయో ప్రపంచానికి చాటిచెప్పే బాధ్యతను మన యువ ఫిల్మ్ మేకర్ల చేతుల్లో పెట్టాం అన్నారు.

వివరాలు 3లో..



ఆరావళి ఉత్తర్వులపై సుప్రీం స్టే

కొత్త కమిటీతో ఆరావాళిపై అధ్యయనానికి ఆదేశం

4

ఫిరాయింపు ఎమ్మెల్యేలకు బీఆర్ఎస్ లో డోర్స్ క్లోజ్



- సర్పంచ్ ఎన్నికల్లో కాంగ్రెస్ కు ఎదురుదెబ్బ
- అందుకే ఎంపీటీసీ, జడ్పీటీసీలపై వెనకడుగు
- తెలంగాణ తెచ్చిన నేతగా కేసీఆర్ ను గౌరవించాలి
- మీడియా చిట్ చాట్ లో కేటీఆర్

3

గ్రేటర్ పరిథిలో 4 కమిషనరేట్లు.. పూచర్ సిటీ కమిషనర్ గా సుధీర్ బాబు

హైదరాబాద్, సైబరాబాద్, మల్లాజిగిరి, పూచర్ సిటీగా పునర్విభజన సైబరాబాద్ కమిషనర్ గా ఎం. రమేష్ మల్లాజిగిరికి అవివాధి మహాంతి బదిలీ హైదరాబాద్ సీపీగా సజ్జనార్ కొనసాగింపు

2



అమెరికాలో రోడ్డు ప్రమాదం



గార్లకు చెందిన ఇద్దరు యువతుల దుర్మరణం

మహబూబాబాద్, డిసెంబర్ 29: అమెరికాలో జరిగిన రోడ్డు ప్రమాదం రెండు కుటుంబాల్లో విషాదం నింపింది. ఘాట్‌రోడ్డులో జరిగిన కారు ప్రమాదంలో ఇద్దరు యువతులు దుర్మరణం చెందారు. కుటుంబసభ్యులు తెలిపిన వివరాల ప్రకారం.. తెలంగాణలోని మహబూబాబాద్ జిల్లా గార్లకు చెందిన పులఖండం మేఘనారాణి (25), ముల్లసూరుకు చెందిన కడియాల భావన (24) మూడేళ్ల క్రితం అమెరికా వెళ్లారు. అక్కడ ఎమ్మెస్సీ పూర్తిచేసి ప్రస్తుతం ఉద్యోగాన్వేషణలో ఉన్నారు. మేఘన, భావన సహా మొత్తం 8 మంది స్నేహితులు రెండు కార్లలో కాలిఫోర్నియాలో టూరిక్ బయల్దేరారు. ఈ క్రమంలో అలబామా హిల్స్ రోడ్డులో మలుపు వద్ద మేఘన, భావన ప్రయాణిస్తున్న కారు లోయలో పడింది. దీంతో వారిద్దరూ మృతిచెందారు. అమెరికా కాలమానం ప్రకారం ఆదివారం సాయంత్రం 4 గంటలకు ఈ ప్రమాదం చోటుచేసుకుంది. యువతుల మృతితో వారి కుటుంబాల్లో తీవ్ర విషాదం నెలకొంది.

కేసీఆర్ ఎంధుకు వెళ్లారో ఆయననే అడగండి

వచ్చే సమావేశాల్లోపు మండలి భవనం పూర్తి

పార్లమెంట్ సెంట్రల్ హాల్ మాదిరిగా సెంట్రల్ హాల్

చిట్ చాట్లో సీఎం రేపంత్ రెడ్డి



హైదరాబాద్, డిసెంబర్ 29: మాజీ ముఖ్యమంత్రి కేసీఆర్ అసెంబ్లీ నుంచి ఎందుకు వెళ్లిపోయాలో తెలిదని.. ఈ ప్రశ్న ఆయననే అడగాలని ముఖ్యమంత్రి రేపంత్ రెడ్డి అన్నారు. అసెంబ్లీ లాబీలో మీడియా ప్రతినిధులకు సీఎం ఎదురుపడ్డారు. ఈ సందర్భంగా అసెంబ్లీ నుంచి కేసీఆర్ వెళ్లిపోవడంపై ముఖ్యమంత్రిని జర్నలిస్టులు ప్రశ్నించారు. అలాగే ప్రతిపక్ష నేత కేసీఆర్ తో ఏం మాట్లాడారని వారు అడిగారు. దీనిపై సీఎం స్పందిస్తూ.. కేసీఆర్, తాను మాట్లాడుకున్నది మిగిలినది చెబితామని చమత్కరిస్తూ సమాధానం ఇచ్చారు. అంతేకాకుండా అసెంబ్లీకి వచ్చిన వెంటనే కేవలం 5 నిమిషాల్లోనే కేసీఆర్ ఎందుకు వెళ్లిపోయాలో అయినే అడగాలని ముఖ్యమంత్రి రేపంత్ రెడ్డి సూచించారు. ప్రాంగణంలో శాసనమండలి భవనం పునర్నిర్మాణ పనులను వచ్చే బడ్జెట్ సమావేశాల్లోపు పూర్తిచేయాలను కుంటున్నామని చెప్పారు. పార్లమెంట్ సెంట్రల్ హాల్ మాదిరి సెంట్రల్ హాల్ ఉంటుందన్నారు. ఎమ్మెల్యేలు, మంత్రులతో ఇక్కడికి యాక్సెస్ ఉంటుందని, మాజీ ఎమ్మెల్యేలకు కూడా సెంట్రల్ హాల్లో ప్రత్యేక ఏర్పాట్లు చేస్తున్నామన్నారు. ప్రతి సభ్యుడిని తాము గౌరవిస్తామని చెప్పారు. ఇక.. అసెంబ్లీలోని తన ఛాంబర్లో మంత్రులు, ప్రభుత్వ ఏవీలతో సీఎం భేటీ అయ్యారు. అసెంబ్లీలో తమ స్థాంత్రిపై నేతలకు ముఖ్యమంత్రి దిశానిర్దేశం చేయనున్నారు. బీఏసీ సమావేశంలో అసెంబ్లీ పనినిదాలను బీఏసీ ఖరారు చేయనుంది.

గ్రేటర్ పరిధిలో 4 కమిషనరేట్లు..

హైదరాబాద్ : రాష్ట్ర ప్రభుత్వం కొత్తగా ఏర్పాటు చేసిన పూర్వార్థ సీటీ కమిషనరేట్ కమిషనర్ జి.సుధీర్ బాబును నియమించింది. గ్రేటర్ హైదరాబాద్ ను మూడు మునిసిపల్ కార్పొరేషనుగా విభజించిన ప్రభుత్వం వాటి పరిధిలోని ప్రాంతాలను నాలుగు పోలీస్ కమిషనరేట్లుగా సవరిస్తున్నట్లుగా చేసింది. ఇప్పటివరకు హైదరాబాద్, సైబరాబాద్ రాచకొండ కమిషనరేట్లు మాత్రమే ఉండగా ఇప్పుడు పునర్విభజనలో భాగంగా నాలుగు కమిషనరేట్లు ఏర్పాటు చేశారు. హైదరాబాద్, సైబరాబాద్ తోపాటు మల్కాజిగిరి, పూర్వర సీటీ కమిషనరేట్లుగా ఏర్పాటుయ్యాయి. ఇందులో హైదరాబాద్, సైబరాబాద్ పాతవే కాగా.. రాచకొండ పరిధిలోని ప్రాంతాలతోనే మల్కాజిగిరి పేరుతో కొత్త కమిషనరేట్ ఏర్పాటైంది. పూర్వ రైల్వే పేరుతో మరో నూతన కమిషనరేట్ వచ్చింది. ఈ పోలీస్ కమిషనరేట్లకు సంబంధించి కమిషనర్ల నియామకంలో భాగంగా నలుగురు ఐపీఎస్ ను బదిలీ చేస్తూ రాష్ట్ర ప్రభుత్వ ప్రధాన కార్యదర్శి కె.రా మక్తవాదావు సోమవారం ఉత్తర్వులు జారీ చేశారు. ఇప్పటివరకు రాచకొండ కమిషనర్లు ఉన్న జి.సుధీర్ బాబును పూర్వర సీటీ పోలీస్ కమిషనర్ గా నియమించారు. సైబరాబాద్ కమిషనర్లు ఉన్న ఎవి నాష్ మహాలిఖిని మల్కాజిగిరి కమిషనర్లు బదిలీ చేశారు. ఇప్పటివరకు రాజస్థాన్ విభాగం ఐజీగా పనిచేసిన ఎం. రమేష్కు సైబరాబాద్ కమిషనర్ గా నియమించారు. కాగా, హైదరాబాద్ పోలీస్ కమిషనర్ పీసీ సజనార్ కొనసాగుతున్నారు. మరోవైపు రాచకొండ కమిషనరేట్ పరిధిలో ఉన్న భువనగిరి ప్రాంతాన్ని ఈ నాలుగు కమిషనరేట్ల పరిధిలో ఎక్కడా లేకుండా విలీనహోయించారు. దీనిని ప్రత్యేక పోలీస్ యూనిట్లు ఏర్పాటుచేసి, యాదాద్రి భువన గిరి జిల్లాగా పేర్కొంటూ ఆ జిల్లా ఎస్పీగా అక్షారిత్ యాదవ్ను నియమించారు.

ఏ కమిషనరేట్లో పని ప్రాంతాలే..

రాష్ట్ర ప్రభుత్వం తెలంగాణ రైజింగ్ గ్రోబల్ సమ్మిట్లో 2047 విజన్ దాక్కుమెంట్లోని లక్ష్యాలకు అనుగుణంగా రాష్ట్రాన్ని క్యూర్, ప్యూర్, రేర్ అని మూడు భాగాలుగా విభజించి, ప్రతి ప్రాంతానికి ఒక ప్రత్యేక పూర్వం, ప్రణాళికతో ముందుకెళ్లాలని నిర్ణయించింది. ఇందులో భాగంగా రాష్ట్రానికి అతి ముఖ్యమైన ఓఆర్ఆర్ లోపలి 27 మునిసిపాలిటీలను జీహెచ్ఎస్ఆర్ కలుపుతూ చట్టపరమైన మార్పులు చేసింది. ఈ పూర్వం ద్వారా ఈ ప్రాంతంలో ఒక ప్రణాళికాబద్ధమైన అభివృద్ధి జరగడానికి అవకాశం ఉందని భావిస్తోంది. జీహెచ్ఎస్ఆర్ ప్రాంతాన్ని 12 జిల్లాలు, 60 సర్కిళ్లు, 300 వార్డులుగా పసర్ వ్యవస్థీకరించిన విషయం తెలిసిందే. ఇదేవిధంగా ఇతర శాఖలనూ పునర్వ్యవస్థీకరించాలని ప్రభుత్వం నిర్ణయించింది. ఇందులో పోలీస్ వ్యవస్థను నాలుగు కమిషనరేట్లుగా విభజిస్తూ నిర్ణయం తీసుకుంది. భాగంగా

హైదరాబాద్ కమిషనరేట్ పరిధిలో: అసెంబ్లీ

“నెక్సటేరియల్, బేగంపేట, శంషాబాద్ ఎయిర్పోర్టు, బుద్వేల్ హైకోర్టు లాంటి కీలక ప్రాంతాలు,

సైబరాబాద్ కమిషనరేట్ పరిధిలో: గచ్చిబౌలి, ఫైనాన్సియల్ డిస్ట్రిక్, నానక్రమ్ గూడ, మాడా పూర్, రాయదుర్గ, పారిశ్రామిక ప్రాంతాలు మరాన్ చెరు, జీసీఎమ్ వ్యాటీ, రామచంద్రాపురం, అమీన్ పూర్ తదితర ప్రాంతాలు.

మల్కాజి కమిషనరేట్ పరిధిలో: కీసర్ శామీ రౌద్, కుత్బుల్లాపూర్, కొంపల్లి తదితర ప్రాంతాలు

పూర్వరైల్వే కమిషనరేట్ పరిధిలో: మొయినాబాద్ శంకరపల్లి, మహేశ్వరం, ఇబ్రహీం పట్నం తదితర ప్రాంతాలు

అసెంబ్లీ శీతాకాల సమావేశాలు ప్రారంభం

మొదటి పేజీ తరువాయి

సంతాప తీర్మానాల అనంతరం కేసీఆర్ సభ నుంచి వెళ్లిపోయారు. జీహెచ్ఎస్ఆర్ ఓఆర్ఆర్ పరిధిలోని మున్సిపాలిటీల విలీనం, జీహెచ్ఎస్ఆర్ పరిధి పెరిగినందున వార్డుల సంఖ్య 150 నుంచి 300కి పెంపు, స్థానిక సంస్థల ఎన్నికల్లో ఇద్దరు పిల్లల నిబంధన తొలగింపు, తెలంగాణ జీఎస్టీ సవరణ, ఉద్యోగుల హేతుబద్ధీకరణ తదితర అంశాలకు చట్టబద్ధత కల్పించున్నారు. తొలిరోజు సభ వాయిదా అనంతరం బీఏసీ సమావేశం నిర్వహించున్నారు. శాసనసభ, మండలి ఎన్నిరోజులపాటు నిర్వహించాలనేదానిపై నిర్ణయం తీసుకోనున్నారు. మాజీ ముఖ్యమంత్రి, బీఆర్ఎస్ అధినేత కేసీఆర్ అసెంబ్లీ నుంచి వెళ్లిపోయారు. సభ ప్రారంభమైన ఐదు నిమిషాల్లోనే బీఆర్ఎస్ అధినేత తిరుగుపయనం అయ్యారు. సంతాప తీర్మానాలు ముగిసిన వెంటనే కేసీఆర్ అసెంబ్లీ నుంచి వెళ్లిపోయారు. కాగా.. కేసీఆర్ సోమవారం ఉదయం సందినగర్లోని నివాసం నుంచి అసెంబ్లీకి చేరుకున్నారు. ఈ సందర్భంగా మాజీ సీఎంకు బీఆర్ఎస్ ఎమ్మెల్యేలు స్వాగతం పలికారు. ఆపై కేసీఆర్ ను ఎమ్మెల్యేలు సభలోకి తీసుకెళ్లారు. కేసీఆర్ వెళ్లిన కాసేపటికే తెలంగాణ అసెంబ్లీ సమావేశాలు ప్రారంభమయ్యాయి. మిగతా సభ్యులు అందరికీకూడా ముందుగానే కేసీఆర్ వెళ్లి తన చైర్మన్ కుర్చున్నారు. సీఎం రేపంత్ రెడ్డి అసెంబ్లీ హాల్లోకి రాగానే కేసీఆర్ దగ్గరికి వెళ్లి కరచాలనం చేశారు. అలాగే సీఎం తర్వాత మంత్రులు, ఎమ్మెల్యేలు కూడా కేసీఆర్



దగ్గరికి వెళ్లి కరచాలనం చేశారు. ఆపై సభ ప్రారంభం కాగానే కొద్దిసేపు మాత్రమే సభలో ఉన్నారు కేసీఆర్. తర్వాత మాజీ మంత్రి హరీష్ రావుతో పాటు బయటికి వచ్చారు. అనంతరం అసెంబ్లీ నుంచి తిరిగి సందినగర్ నివాసానికి గులాబీ బాస్ వెళ్లిపోయారు. అసెంబ్లీలో ముఖ్యమంత్రి రేపంత్ రెడ్డి స్వయంగా కేసీఆర్ దగ్గరకు వెళ్లి మర్యాదపూర్వకంగా కలిశారు. ఆయన ఆరోగ్య పరిస్థితిని అడిగి తెలుసుకున్నారు. కేసీఆర్ దగ్గరికి వెళ్లి బాగున్నారా అని సీఎం పలకరించా.. తిరిగి బాగున్నాను అంటూ రేపంత్ కు కేసీఆర్ సమాధానం ఇచ్చారు. అలాగే కేసీఆర్ ను మంత్రులు ఉత్తమ్ కుమార్ రెడ్డి, శ్రీధర్ బాబు, కోమటి రెడ్డి వెంకటరెడ్డి, సీతమ్మ వాకిటి శ్రీవారి, అద్వైత లక్ష్మణ్ కుమార్, ప్రభుత్వ ఏవీల బీర్ల బలయ్య, ఆది శ్రీనివాస్ పలువురు కాంగ్రెస్ ఎమ్మెల్యేలు, సీపీఐ ఎమ్మెల్యే కునమునేని సాంబశివరావు కలిసి కరచాలనం చేశారు. దక్షిణ తెలంగాణకు జీవనాది అయిన

పాలమూరు-రంగారెడ్డి ప్రాజెక్టు గురించి అసెంబ్లీలో ప్రభుత్వంపై ఒత్తిడి తేవాలని, అవసరమైతే పవర్ పాయింట్ ప్రజెంటేషన్ ఇవ్వాలని ప్రధాన ప్రతిపక్షం డిమాండ్ చేస్తున్న నేపథ్యంలో అధికార పక్షం అప్రమత్తమైనట్లు తెలిసింది. సాగునీటిపై షార్ట్ డిస్కషన్ ను అనుమతించి సాధ్యమైనంత వరకు నీటిపారుదల శాఖ మంత్రి ఉత్తమ్ కుమార్ రెడ్డి వివరణతోనే సెట్టుకూర్చాలని నిర్ణయించినట్లు తెలిసింది. అసెంబ్లీ సమావేశాలను ఎక్కువ రోజులు సాగదీయకుండా రెండు, మూడు రోజుల్లోనే ముగించాలనే నిర్ణయానికి వచ్చినట్లు సమాచారం. ఇదిలా ఉండగా, అసెంబ్లీ చరిత్రలో మొదటిసారిగా జ్యూడీషియర్ క్యాడర్ నుంచి వచ్చిన అధికారి ఆర్ తిరుపతి అసెంబ్లీ కార్యదర్శి హోదాలో శాసనసభను సడిమింపడోపడం విశేషం. ఇప్పటి వరకు అసెంబ్లీ క్యాడర్ అధికారులే ఈ బాధ్యత నిర్వహించేవారు.

పాలమూరుకు బీఆర్ఎస్ హయాంలో తీరని అన్యాయం

- పాలమూరు -రంగారెడ్డి ఎత్తిపోతల పథకంలో నిర్లక్ష్యం
- డివీఆర్ ఆమోదం పొందకముందే రూ. 20,641 కోట్లు ఖర్చు
- సైగా 90 శాతం పనులు పూర్తయ్యాయనే దుష్పచారం
- సాగునీటి జలాలపై చర్చలో మండిపడ్డ మంత్రి ఉత్తమ్

హైదరాబాద్, డిసెంబర్ 29: పాలమూరు రంగారెడ్డి ఎత్తిపోతల పథకం విషయంలో గత బీఆర్ఎస్ ప్రభుత్వం అనుసరించిన తీరుపై రాష్ట్ర నీటిపారుదల శాఖ మంత్రి ఉత్తమ్ కుమార్ రెడ్డి తీవ్రస్థాయిలో విరుచుకుపడ్డారు. ఉమ్మడి మహబూబ్ నగర్ జిల్లాకు బీఆర్ఎస్ హయాంలో తీరని అన్యాయం జరిగిందని, ఇప్పుడు తమ ప్రభుత్వంపై బురద జల్లడం దుర్మార్గమని ఆయన మండిపడ్డారు. తెలంగాణ అసెంబ్లీ సమావేశాలు సోమవారం నుంచి ప్రారంభమయ్యాయి. ఈ సందర్భంగా సాగునీటి జలాలపై చర్చ జరిగింది. చర్చలో భాగంగా మంత్రి ఉత్తమ్ కుమార్ రెడ్డి మాట్లాడారు. ప్రాజెక్టు నిర్మాణంలో బీఆర్ఎస్ ప్రభుత్వ చైతకానితనాన్ని మంత్రి ఎండగట్టారు. 2015లో ఈ ప్రాజెక్టు కోసం జిహ్ జారీ చేసినప్పటికీ, కేంద్ర జల సంఘానికి డీవీఆర్ సమర్పించడానికి నాటి ప్రభుత్వానికి ఏదేళ్ల మూడు నెలల సమయం పట్టిందని ఎద్దేవా చేశారు. ఆశ్చర్యకరంగా, డీవీఆర్ ఆమోదం పొందకముందే రూ. 20,641 కోట్లు ఖర్చు చేశారని, ఇది వారి పాలనలోని అస్తవ్యస్త విధానాలకు విదర్శనమని విమర్శించారు. కాశీశ్వరం ప్రాజెక్టు కోసం లక్ష కోట్లు ఖర్చు పెట్టి, దాని

సామర్థ్యాన్ని 2 టీఎంసీల నుంచి 3 టీఎంసీలకు పెంచిన కేసీఆర్.. పాలమూరు రంగారెడ్డి విషయంలో మాత్రం విపక్ష చూపారని ఉత్తమ్ ఆరోపించారు. పాలమూరు సామర్థ్యాన్ని 2 టీఎంసీల నుంచి 1 టీఎంసీకి తగ్గించారని దుయ్యబట్టారు. అంతేకాకుండా, ప్రాజెక్టు పనులను ఉద్దేశపూర్వకంగానే నెమ్మదిగా చేయాలని నాటి రాజకీయ పెద్దలు అధికారులకు ఆదేశాలు ఇచ్చారని ఆయన నంచలన వ్యాఖ్యలు చేశారు. బీఆర్ఎస్ ప్రభుత్వం దిగిపోయే నాటికి 90 శాతం పనులు పూర్తయ్యాయని ఆ పార్టీ నేతలు చేస్తున్న ప్రచారాన్ని మంత్రి ఖండించారు. అసలు ప్రాజెక్టు అంచనా వ్యయం రూ. 70,000 కోట్లకు పైగా ఉంటే, బీఆర్ఎస్ హయాంలో జరిగింది కేవలం రూ. 27,000 కోట్ల పనులు మాత్రమే. ఇది 90 శాతం ఎలా అవుతుందని ఆయన ప్రశ్నించారు. పెండింగ్ ప్రాజెక్టులైన కల్వకుర్తి, నెల్లెంపాడు, భీమా వంటి వాటిని కూడా తొమ్మిదిన్నరేళ్లలో పూర్తి చేయలేకపోయారని విమర్శించారు. బీఆర్ఎస్ ఎన్ని అటంకాలు సృష్టించినా, పాలమూరు రంగారెడ్డి ప్రాజెక్టును తమ ప్రభుత్వం 90 టీఎంసీల సామర్థ్యంతోనే పూర్తి చేసి తీరుతుందని తమరాలి మంత్రి ఉత్తమ్ కుమార్ రెడ్డి స్పష్టం చేశారు. ఇప్పటి వరకు తాము అధికారంలోకి వచ్చాక 11 పంపుల ఇన్ స్టాలేషన్ పూర్తి చేశామని, ప్రాజెక్టును త్వరితగతిన పూర్తి చేసేందుకు కృతనిశ్చయంతో ఉన్నామని వెల్లడించారు. ఈ నేపథ్యంలో మాజీమంత్రి హరీశ్ రావుపై మంత్రి ఉత్తమ్ తీవ్ర ఆగ్రహం వ్యక్తం చేశారు. హరీశ్ రావు దిగజారుడు మాటలు మాట్లాడుతున్నారని ధ్వజమెత్తారు. ఇంకొకటి తానే మాన్వరని ఆయన అనుకుంటున్నారని విమర్శించారు. హరీశ్ రావుకు అంత అహంకారం ఎందుకని ప్రశ్నించారు. ఎవరి హయాంలో ఏం జరిగిందో అంతా బయటపెడతామని స్పష్టం చేశారు. కృష్ణ జలాల్లో తాము 90 టీఎంసీలు డిమాండ్ చేశామని చెప్పుకొన్నారు. తాము 45 టీఎంసీలు మాత్రమే అడిగామని హరీశ్ రావు



దుష్పచారం చేశారని +రీ అయ్యారు. అబద్ధాల పునాదులపై బీఆర్ఎస్ బతుకుతోందని ఎద్దేవా చేశారు. ఒక అబద్ధాన్ని పదే పదే చెబుతూ.. అదే నిజం అవుతుందనుకుంటున్నారని మండిడ్డారు. సీదబ్బాకి రాసిన లేఖలో ఓ పేరాగ్రాఫ్ ను అవుటాఫ్ కాంటెక్స్ట్ తీసుకొన్నారని చెప్పుకొచ్చారు. తెలంగాణకు అన్యాయం జరిగేలా తానెందుకు లేఖ రాస్తానని ప్రశ్నించారు. సీదబ్బాకి రాసిన లేఖలో ఒక భాగాన్నే చూపిస్తున్నారు.. కృష్ణా బేసిన్ పై అసెంబ్లీలో ప్రెజెంటేషన్ కు తాము సిద్ధమని స్పష్టం చేశారు. మేడిగడ్డ పునర్నిర్మాణం పనులకు డెడ్లైన్ పెట్టామని పేర్కొన్నారు మంత్రి ఉత్తమ్ కుమార్ రెడ్డి. బీఆర్ఎస్ నేతల చేతకాని తనాన్ని తమపై రుద్దవద్దని హితవు పలికారు. వారు ప్రజలను మధ్యపెట్టాలని ప్రయత్నిస్తున్నారని విమర్శించారు. సాగునీటి జలాలపై డీవీఆర్ ను కేంద్రానికి పంపడానికి ఏదేళ్ల సమయం ఎందుకు తీసుకున్నారని ప్రశ్నల వర్షం కురిపించారు. డీవీఆర్ పంపే సమయానికి రూ.21 వేల కోట్లు ఖర్చు చేశారని చెప్పుకొచ్చారు. ఉమ్మడి పాలమూరు, నల్లగొండ, ఖమ్మం జిల్లాలకు.. అన్యాయం చేస్తున్నామంటూ బీఆర్ఎస్ నేతలు గోభెల్లి ప్రచారం చేస్తున్నారని మంత్రి ఉత్తమ్ కుమార్ రెడ్డి మండిపడ్డారు.

తనుగల చెక్ డ్యామ్ పేల్చేశారు

అసెంబ్లీలో కొశిక్ రెడ్డి వ్యాఖ్యలపై దుమారం

హైదరాబాద్, డిసెంబర్ 29: హజారాబాద్ లో పెద్ద ఆయకట్టు కొట్టుకుపోయిందని ఎమ్మెల్యే పాడి కొశిక్ రెడ్డి తెలిపారు. రిపేర్ చేస్తే దాదాపు ఏడు వేల ఎకరాలకు నీళ్లు అందుతాయని పేర్కొన్నారు. వెంటనే ఆ ప్రాజెక్టులను పూర్తి చేయాలని కోరారు. అసెంబ్లీ సమావేశాల్లో భాగంగా నిర్వహించిన ప్రత్యేకతరాల సందర్భంగా పాడి కొశిక్ రెడ్డి మాట్లాడుతూ.. తన నియోజకవర్గంలోని తనుగల చెక్ డ్యామ్ ను బాంబు పెట్టి పేల్చేశారని తెలిపారు. మేడిగడ్డ మాదిరిగానే చెక్ డ్యామ్ ను బాంబు పెట్టి పేల్చేశారని పేర్కొన్నారు. కొశిక్ రెడ్డి మాట్లాడుతుంటే ఆయన ప్రసంగానికి కాంగ్రెస్ ఎమ్మెల్యేలు అడ్డుపడ్డారు. దీంతో బీఆర్ఎస్ ఎమ్మెల్యే కొత్త ప్రభాకర్ రెడ్డి మాట్లాడేందుకు స్పీకర్ గడ్డం ప్రసాద్ అవకాశం కల్పించారు. తెలంగాణ అసెంబ్లీ శీతాకాల సమావేశాలు సోమవారం ప్రారంభమయ్యాయి. బీఆర్ఎస్ ఎమ్మెల్యే పాడి కొశిక్ రెడ్డి చేసిన వ్యాఖ్యలు అసెంబ్లీలో తీవ్ర దుమారం రేపాయి. మేడిగడ్డ ప్రాజెక్ట్ మాదిరిగానే తనుగల చెక్ డ్యామ్ ను బాంబులు పెట్టి పేల్చేశారంటూ ఎమ్మెల్యే పాడి కొశిక్ రెడ్డి ఆరోపించారు. ఈ విమర్శతో అసెంబ్లీలో అలజడి రేగింది. కొశిక్ రెడ్డి వ్యాఖ్యలపై కాంగ్రెస్ సభ్యులు అభ్యంతరం వ్యక్తం చేశారు. బాంబులు పెట్టి పేల్చారని ఆరోపణలు చేయడం ఏమిటంటూ కొశిక్ రెడ్డిపై కాంగ్రెస్ సభ్యులు ఎదురుదాడికి దిగారు. రికార్డుల నుంచి ఆ పధానా తొలగించాలంటూ స్పీకర్ ను కాంగ్రెస్ సభ్యుడు నాగరాజు కోరారు. అసెంబ్లీలో ప్రత్యేకతరాల సమయంలో బీఆర్ఎస్ ఎమ్మెల్యే పాడి కొశిక్ రెడ్డి ఈ వ్యాఖ్యలు చేశారు. 2023 ఏడాది చివర్లో తెలంగాణ అసెంబ్లీ ఎన్నికలు జరిగాయి. దీనికి కొన్ని నెలల ముందు లక్షల కోట్ల రూపాయలు ప్రజాధనం వెచ్చించి నిర్మించిన కాశీశ్వరం ప్రాజెక్టులో భాగమైన మేడిగడ్డ రిజర్వాయర్ లోని వలు పిల్లర్లు కూగియి. అంతం రాష్ట్రవ్యాప్తంగా సంచలనం సృష్టించింది. రూ.లక్షల కోట్లు వెచ్చించి నిర్మించిన ప్రాజెక్ట్ నిర్మాణంలో లోపాలను కారణం చూపి బీఆర్ఎస్ ప్రభుత్వం మంటూ ప్రతిపక్ష కాంగ్రెస్ పార్టీ విమర్శలు గుప్పించింది. అంతేకాకుండా తాము అధికారంలోకి వస్తే.. దీనిపై న్యాయ విచారణ చేపడతామంటూ కాంగ్రెస్ పార్టీ ఎన్నికల ప్రచారంలో హామీ ఇచ్చింది. ఆ ఎన్నికల్లో కాంగ్రెస్ పార్టీకి తెలంగాణ ఓటరు పట్టం కట్టారు. రేపంత్ రెడ్డి సారధ్యంలో కాంగ్రెస్ ప్రభుత్వం కొలుపు తీరింది. ఈ వ్యవహారంపై సుప్రీంకోర్టు రిటైర్డ్ న్యాయమూర్తి జస్టిస్ పీసీ ఘోష్ ఆధ్వర్యంలో కమిషన్ ఏర్పాటు చేసింది. దాదాపు రెండేళ్ల పాటు విచారించిన ఈ కమిషన్.. తన నివేదికను ప్రభుత్వానికి అందజేసింది. అయితే మేడిగడ్డ పిల్లర్లు కృంగడానికి బాంబుతో పేల్చడమే కారణమంటూ బీఆర్ఎస్ పార్టీ ఆరోపించింది. ఈ ఆరోపణలను కాంగ్రెస్ పార్టీ ఖండించింది.

ఉద్యోగుల పీఆర్సీ ఏమైంది?

రిటైర్మెంట్ బెనిఫిట్స్ కూడా దక్కడం లేదు • హరీష్ రావు విమర్శలు

హైదరాబాద్, డిసెంబర్ 29: బీఆర్ఎస్ హయాంలో ప్రభుత్వ ఉద్యోగులకు ఇయ్యాలన్న పీఆర్సీ గానీ, డీఏలు, రిటైర్మెంట్ బెనిఫిట్స్ కు సంబంధించిన ఒక్క రూపాయి కూడా పెండింగ్ పెట్టలేదని హరీష్ అసెంబ్లీ వేదికగా స్పష్టం చేశారు. కాంగ్రెస్ ప్రభుత్వం మాత్రం ఉద్యోగులకు ఎన్నికల సందర్భంగా ఇచ్చిన ఒక్క హామీని కూడా నెరవేర్చలేదని హరీష్ అన్నారు. పదవీ విరమణ పొందిన ఉద్యోగులు రిటైర్మెంట్ బెనిఫిట్స్ అందక చాలా ఇబ్బందులు పడుతున్నారని, ఈ కాంగ్రెస్ ప్రభుత్వం అధికారంలోకి వచ్చాక ఆరోగ్య బాగాలేక ఎంతో మంది చనిపోయారని మాజీ మంత్రి గుర్తు చేశారు.



రిటైర్మెంట్ బెనిఫిట్స్ ఇప్పించమని కోర్టుకు వెళ్లిన ఈ సర్కారు వారిపట్ల కనికరం చూపించలేదన్నారు. ఉద్యోగులు ప్రభుత్వానికి రథ చక్రాలంటివారు, వారు సంతోషంగా ఉంటే ప్రభుత్వం నుంచి ప్రజలకు అందాల్సిన హరీష్ అన్నారు. అభివృద్ధి కార్యక్రమాల సజావుగా సాగే అవకాశముంటుందని హరీష్ అన్నారు. కానీ.. ఇవాళ రాష్ట్ర ప్రభుత్వ ఉద్యోగులు వాళ్లకు రావలసిన బెనిఫిట్స్ రాక నానా ఇబ్బందులు పడుతున్నారు. తీవ్రమైన మనోవేదనకు గురవుతున్నారు. ఇవాళ ఉద్యోగులకు దేశంలో ఎక్కడా లేని విధంగా 6 డీఏలు పెండింగ్లో ఉన్నాయి. కాంగ్రెస్ సర్కారు అధికారంలోకి వచ్చి రెండు సంవత్సరాలు పూర్తయినా ఉద్యోగులకు పీఆర్సీ ఇవ్వలేదు. గతంలో కేసీఆర్ హయాంలో ఒకసారి 39, మరోసారి 43 శాతం పీఆర్సీ ఇచ్చిన విషయాన్ని హరీష్ రావు అసెంబ్లీ వేదికగా గుర్తుచేశారు. అదేవిధంగా ఉద్యోగులకు ఈ హావేస్ (ఎంప్లాయిస్ హెల్త్ స్కీమ్) ను కూడా అమలు చేయాలని, ఉద్యోగులకు జీవీఎఫ్ తదితర బకాయిలన్నీ కూడా తక్షణమే విడుదల చేయాలని ప్రభుత్వాన్ని కోరుతున్నట్లు ఆయన అన్నారు. డబ్బులు లేక సరైన వైద్యం అందక దాదాపు 39 మంది రిటైర్డ్ ఉద్యోగులు ప్రాణాలు కోల్పోయారని వెల్లడించారు. బీఆర్ఎస్ హయాంలో సుమారు 15వేల మంది ఉద్యోగులు రిటైర్మెంట్ వారందరికీ అందాల్సిన బెనిఫిట్స్ ఒక్క రూపాయి కూడా పెండింగ్ పెట్టకుండా ఇచ్చామని హరీష్ తెలిపారు. అదేవిధంగా సీపీఎస్ ఐస్ పన్నే స్కీమ్ ను ఓపీఎస్ గా మారుస్తామని కాంగ్రెస్ పార్టీ ఎన్నికల సందర్భంగా హామీ ఇచ్చిందని, అది ఇప్పటివరకు అమలుకు నోచుకోలేదని, ఎప్పటికీలా ఓల్డ్ ఐస్ స్కీమ్ ను అమలు చేస్తారో చెప్పాలని హరీష్ అడిగారు. గత రెండేళ్లుగా సీపీఎస్ కింద రాష్ట్రప్రభుత్వం కట్టాల్సిన కాంట్రీబ్యూషన్ డబ్బులు కూడా కట్టకుండా వాటిని దారి మళ్లిస్తున్నారని, సీపీఎస్ కట్టకుండా, ఓపీఎస్ అమలు చేయకపోవడంతో రెండు లక్షల మంది సీపీఎస్ ఉద్యోగుల భవిష్యత్తు ప్రశ్నార్థకంగా మారిందని, దయచేసి సీపీఎస్ కాంట్రీబ్యూషన్ కట్టమని, ఓపీఎస్ ను త్వరగా అమలు చేయాలని ఈ ప్రభుత్వాన్ని కోరుతున్నట్లు హరీష్ అన్నారు.

ఫిరాయింపు ఎమ్మెల్యేలకు బీఆర్ఎస్‌లో డోర్స్ క్లోజ్

- సర్పంచ్ ఎన్నికల్లో కాంగ్రెస్‌కు ఎదురుదెబ్బ
- అందుకే ఎంపీటీసీ, జడ్పీటీసీలపై వెనకడుగు
- తెలంగాణ తెచ్చిన నేతగా కేసీఆర్‌ను గౌరవించాలి
- మీడియా చిట్‌చాట్‌లో కేటీఆర్

హైదరాబాద్, డిసెంబర్ 29: అసెంబ్లీ శీతాకాల సమావేశాల వేళ ఫిరాయింపు ఎమ్మెల్యేలపై బీఆర్ఎస్ వర్కింగ్ ప్రెసి డెంట్ కేటీఆర్ కీలక వ్యాఖ్యలు చేశారు. ఫిరాయింపు ఎమ్మెల్యేలు ఎటూ కాకుండా పోయారని విమర్శించారు. వారు ఏ పార్టీలో ఉన్నారో కూడా చెప్పుకోలేకపోతున్నారని అన్నారు. పార్టీ ఫిరాయింపు ఎమ్మెల్యేలకు బీఆర్ఎస్‌లో డోర్స్ క్లోజ్ అయ్యాయని స్పష్టం చేశారు. ఫిరాయించిన ఎమ్మెల్యేల స్థానంలో కొత్తవారికి అవకాశమిస్తామని కేటీఆర్ తెలిపారు. గ్రౌండ్‌లో బీఆర్ఎస్‌కు మంచి పట్టు ఉందని అన్నారు. సర్పంచ్ ఎన్నికల్లో కాంగ్రెస్ పార్టీకి ఎదురుదెబ్బ తగిలినదని పేర్కొన్నారు. సర్పంచ్ ఎన్నికల్లో బీఆర్ఎస్‌కు 40 శాతం ఫలితాలు వచ్చాయని గుర్తుచేశారు. పాలమూరు-రంగారెడ్డి విషయంలో సీఎం రేవంత్‌రెడ్డి రంధ్రాన్వేషణ వల్ల రాష్ట్రానికి నష్టమని కేటీఆర్ అన్నారు.



అనుమతులు దృష్టిలో ఉంచుకుని తాగునీటి పేరుతో పనులు చేశామని చెప్పారు. కేసీఆర్ చిత్తశుద్ధిని కాళేశ్వరం విషయంలో చూడాలన్నారు. మీడియాతో ఇష్టాగోష్ఠిలో కేటీఆర్ మాట్లాడారు. రేవంత్‌రెడ్డి దోపిడీని అదుగురుగా అడ్డుకుంటున్నందుకే ధూషిస్తున్నారు. ఆయన తిట్లు నాకు దీవెనలు. నన్ను తిడితే పడతాను కానీ.. కేసీఆర్‌ను అంబే టే ఊరుకునేది లేదు. ఆయనకు మంచి పేరు వస్తుందనే పాలమూరు-రంగారెడ్డి పనులు చేయబ్బేదు. కాల్యాల కోసం పిలిచిన టెండర్లను రేవంత్ ప్రభుత్వం రద్దు చేసింది.

గోదావరిలో నీటి హక్కుల కోసమే కాళేశ్వరం అదనపు టీఎంసీ పనులను కేసీఆర్ చేపట్టారని కేటీఆర్ అన్నారు. పార్టీని వదిలి వెళ్లిన నేతలను మళ్లీ తీసుకోవాల్సిన అవసరం లేదన్నది తన అభిప్రాయమని కేటీఆర్ వ్యాఖ్యానించారు. అర్ఎస్‌ను కాదని భాజపాలోకి వెళ్లిన నేతల నియోజకవర్గాల్లో ఎన్ని సర్పంచ్ స్థానాలు గెలిచారో చూశాం కదా! నేతల బలం లేకున్నా మా కార్యకర్తలు సర్పంచ్‌లను గెలిపించుకున్నారు. 10మంది ఎమ్మెల్యేలు కాంగ్రెస్‌లో చేరారు న్యాయస్థానంలో పోరాడుతున్నాం.. వారితో మాత్రం సంబంధం? వారి విషయంలో సీఎం మాటలు విద్వర్ధంగా ఉన్నాయి. అసెంబ్లీ ఎన్నికల నాటికి, సర్పంచ్ ఎన్నికల నాటికి పరిస్థితులు చాలా మారాయి. అందుకే ఎంపీటీసీ, జడ్పీటీసీ ఎన్నికలు పెట్టడం లేదు. పైన్నాన్కి కమిషన్ నిధుల కోసమే తప్పనిసరి పరిస్థితుల్లో మున్సిపల్ ఎన్నికలు అంటున్నారు. ప్రజల్లో ప్రభుత్వ పరిస్థితి బాగాలేదు. కడియం నా గురించి ఏం మాట్లాడతారు? వాస్తవాలు దాచలేరు కదా! పోచారం ఈ వయసులో ఏం సాధించారు? గౌరవం నిలబెట్టుకోవాలి కదా అని కేటీఆర్ వ్యాఖ్యానించారు. మాజీ సీఎం కేసీఆర్‌ను రేవంత్ రెడ్డి అసెంబ్లీలో పలకరించడంపై కేటీఆర్ స్పందించారు. తెలంగాణ తెచ్చిన నాయకుడిగా కేసీఆర్ పట్ల తెలంగాణలో ఉన్న ప్రతి ఒక్కరికి గౌరవం ఉంది. ముఖ్యమంత్రి సభలో కేసీఆర్‌ను కలిసేంత సంతృప్తం ఉంటే చాలు. ఇదే సంతృప్తం బయట మాటల్లో ఉంటే బాగుంటుంది. రాజకీయ ప్రత్యర్థులు ఒకరినొకరు పలకరించుకునేంత సానుకుల వాతావరణం ఉంటే మంచిదేనని కేటీఆర్ వ్యాఖ్యానించారు.

యువ ఫిల్మ్ మేకర్ల చేతుల్లో సంక్షేమ పథకాలు

- ప్రతి గడపకు చేరేలా బతుకమ్మ యంగ్ ఫిల్మ్ మేకర్స్ ఛాలెంజ్
- అవార్డుల ప్రదానోత్సవంలో మంత్రి కోమటిరెడ్డి

హైదరాబాద్, డిసెంబర్ 29: ఇవాళ తెలంగాణ గర్వించదగ్గ రోజు. ముఖ్యమంత్రి రేవంత్ రెడ్డి నేతృత్వంలోని 'ప్రజా ప్రభుత్వం' దేశంలోనే ఎక్కడా లేని విధంగా ఒక అద్భుతమైన ప్రయోగానికి తీకారం చుట్టించిన సినిమాలోగ్రఫీ మంత్రి కోమటిరెడ్డి వెంకట్ రెడ్డి అన్నారు. ప్రభుత్వం అమలు చేస్తున్న సంక్షేమ పథకాలు ప్రతి గడపకూ ఎలా చేరుతున్నాయో ప్రపంచానికి చాటిచెప్పే బాధ్యతను మన యువ ఫిల్మ్ మేకర్ల చేతుల్లో పెట్టాం అన్నారు. తెలంగాణ ఫిల్మ్ డెవలప్మెంట్ కార్పొరేషన్ నిర్వహించిన ఈ 'బతుకమ్మ యంగ్ ఫిల్మ్ మేకర్స్ ఛాలెంజ్' కేవలం ఒక పోటీ మాత్రమే కాదు.. ఇది మన యువత మేధావుకు, సృజనాత్మకతకు ఒక గొప్ప వేదికన్నారు. రాష్ట్రం నలుమూలల నుండి, ముఖ్యంగా మారుమూల గ్రామాల నుండి వచ్చిన ఎంట్రిలను చూస్తుంటే నాకు చాలా సంతోషంగా ఉందన్నారు. తెలంగాణ ఫిల్మ్ డెవలప్మెంట్ కార్పొరేషన్ అధ్యక్షులలో నిర్వహించిన 'బతుకమ్మ యంగ్ ఫిల్మ్ మేకర్స్ ఛాలెంజ్' అవార్డుల ప్రదానోత్సవ కార్యక్రమం సోమవారం రవీంద్ర భారతిలో అట్రహాసంగా జరిగింది. ఈ కార్యక్రమానికి రాష్ట్ర రోడ్డు భవనాలు, సినిమాలోగ్రఫీ శాఖ మంత్రి కోమటి రెడ్డి వెంకట్ రెడ్డి... రాష్ట్ర బూరిజం, కల్చరల్, ఎక్జిజ్



శాఖ మంత్రి జూపల్లి కృష్ణారావు తో కలిసి ముఖ్య అతిథిగా హాజరై విజేతలను ప్రకటించి, అవార్డులు ప్రదానం చేశారు. మొదటి బహుమతి 3లక్షలు, రెండో బహుమతి 2లక్షలు, మూడో బహుమతి 1లక్ష.. షార్ట్ ఫిల్మ్ బతుకమ్మ మీడియా విభాగాలకు వేరు వేరుగా నగదు బహుమతులు అందజేశారు. ఈ సందర్భంగా కోమటిరెడ్డి మాట్లాడుతూ మిరంతా ప్రభుత్వానికి, ప్రజలకు మధ్య ఒక చెతస్వపంతమైన వారధిలా నిలిచారు. పల్లెల్లో ఉన్న అపారమైన ప్రతిభను ఈ వేదిక ద్వారా ప్రపంచానికి పరిచయం చేయడం సినిమాలోగ్రఫీ మంత్రిగా నాకు ఎంతో గర్వకారణం. ఈ పోటీలో పాల్గొన్న ప్రతి ఒక్క యంగ్ ఫిల్మ్ మేకర్ కు నా పూర్వదూహర్యక అభినందనలు తెలుపుతున్నాను. గెలుపొందిన విజేతలకు నా ప్రత్యేక శుభాకాంక్షలు. మీ ప్రయాణం ఇక్కడితో ఆగిపోకూడదు.. తెలంగాణ భవిష్యత్తును మీ కళాత్మక దృష్టితో మరింత గొప్పగా తీర్చిదిద్దాలని కోరుకుంటున్నానని మంత్రి పేర్కొన్నారు. తాను గతంలో

దిల్ రాజు నిర్మించిన బలగం సినిమా చూసాను.. ఇటీవల వచ్చిన 'దండోరా' సినిమా చూసాను.. సమాజానికి మంచి మెసేజ్ ఇచ్చేలా, హృదయానికి దగ్గరయ్యే విధంగా ఉన్నాయి అని అన్నారు. అదేవిధంగా తెలంగాణలో సినిమాలు తీసుకోవడానికి లోకేష్‌వన్ పరంగా కూడా టూరిజం డెవలప్మెంట్ చేస్తున్నామని, దక్షిణకాశీగా పేరుగాంచిన శ్రీశైలం మల్లన్న దర్శనానికి ఫూట్ రోడ్డు, అటవీ మార్గాన వెళ్తే బాధ్యత తప్పించేందుకు 8వేల కోట్లతో మన్ననార్ - శ్రీశైలం ఎలివేటెడ్ కారిడార్ నిర్మిస్తున్నాం. ఇది సినిమా, షార్ట్ ఫిల్మ్స్ కు మంచి లోకేషన్ అవుతుంది' అని అన్నారు. కార్యక్రమంలో ఫిల్మ్ డెవలప్మెంట్ కార్పొరేషన్ చైర్మన్ దిల్ రాజు, :ఎన్‌డిసి చైర్మన్ సీహెచ్.ప్రియాంక, దర్శకులు హరిష్ శంకర్, తనికెళ్ళ భరణి, దశరథ్, రాహుల్ సిప్లిగంజ్, అశోక్ కుమార్, శ్రీలక్ష్మి.పి.జీ. విండా, మంగ్లీ, సంగీత దర్శకుడు చరణ్ అర్జున్ తోపాటు యువ దర్శకుల పాల్గొన్నారు.

దారితప్పిన వాళ్లకు అఖండ-2 కనువిప్పు కావాలి

బోయపాటితో కలసి మువీని వీక్షించిన బండి సంజయ్




హైదరాబాద్, డిసెంబర్ 29: ప్రతి ఒక్క హిందువుతోపాటు ప్రతి భారతీయుడు తప్పకుండా చూడాల్సిన సినిమా సందమూరి బాలకృష్ణ నటించిన అఖండ-2 అని కేంద్ర హోంశాఖ సహాయ మంత్రి బండి సంజయ్ కుమార్ వ్యాఖ్యానించారు. ధర్మాన్ని దారి తప్పిన వాళ్లకు ఈ సినిమా ఓ గుణపాఠమని పేర్కొన్నారు.

సనాతన ధర్మాన్ని రక్షించే యోధుడు నరేంద్రమోడీ ఈ దేశాన్ని పాలిస్తున్నారని కాబట్టే కరోనా వంటి మహమ్మారికి విరుగుడుగా వ్యాక్సీన్‌ను కనుగొని ప్రపంచానికి అందించగలిగామని తెలిపారు. హైదరాబాద్‌లోని బంజారాహిల్స్ ప్రసాద్ ల్యాబ్స్‌లో ప్రముఖ దర్శకుడు బోయపాటి శ్రీనుతో కలిసి 'అఖండ 2 -తాండవం' సినిమాను బండి సంజయ్ సోమవారం వీక్షించారు. 'అఖండ- 2 సినిమా చూడటం చాలా సంతోషంగా ఉంది. సంచలనాలకు మారుపేరు బోయపాటి శ్రీను. సమాజానికి ఉపయోగపడే సినిమాలు తీస్తున్నారు. పరమేశ్వరుడు ఆపహించడంతో ఈ సినిమా చేసినట్లు ఉన్నారు. కమర్షియల్ హంగులకు అద్భుతమైన సందేశాన్ని ఇస్తూ తీసిన సినిమా. సనాతన ధర్మం గురించి సినిమా వేయాలంటే చాలా ధైర్యం ఉండాలి. ఈ దేశంపైన, సనాతన ధర్మం, సంస్కృతి, సాంప్రదాయాలపై దాడులు జరుగుతున్నా తట్టుకుని నిలబడిందంటే... దానికి కారణం మనం సమ్ముకున్న సనాతన ధర్మమే. ఆ నిరంతర చరిత్రను అద్భుతంగా చూపించిన సినిమా అఖండ- 2. దేశ సరిహద్దులను సైనికులు రక్షిస్తే... ధర్మాన్ని సమాజం రక్షించుకోవాలి. అన్యాయం జరుగుతుంటే మౌనంగా ఉండటం కూడా తప్పే. అన్యాయాన్ని ఎదురించి సమాజాన్ని రక్షించేవారే గొప్ప. సనాతన ధర్మం గొప్పతనం వినడం కంటే అఖండ -2 తాండవం సినిమా చూడాల్సిన బాధ్యత ప్రతి ఒక్క హిందువుపై, భారతీయుడుపై ఉంది. మిగిలిన ఈ జీవితాన్ని ధర్మం, దేశం కోసం అర్పించాలని అఖండ-2 చెబుతోంది' అని బండి సంజయ్ ప్రశంసించారు. 'భారత్ ఎప్పటికీ ప్రపంచంలోనే శక్తివంతమైన దేశం. కోవిడ్ తరుణంలో ప్రపంచమంతా దిక్కులు చూస్తుంటే... సనాతన ధర్మాన్ని రక్షించే యోధుడు ఈ దేశాన్ని పాలిస్తున్న సందర్భంలో కోవిడ్ వస్తే.. ఏ విధంగా ఎదుర్కొన్నారో, ప్రపంచానికి వ్యాక్సీన్ అందించిన దృశ్యాలను మనం కళ్లారా చూశాం. అంతటి యోధుడు నరేంద్రుడు భారత్‌ను పరిపాలిస్తున్నారు కాబట్టే వ్యాక్సీన్‌ను అందించగలిగాం. సైంటిస్టులను ప్రోత్సహించాం. కరోనా వ్యాక్సీన్ బాధ్యత అందరికీ హైదరాబాద్‌కి ఉంది. ప్రధాని మోడీ స్వయంగా ఇక్కడికి వచ్చి వ్యాక్సీన్‌ను పరీక్షించారు' అని బండి సంజయ్ వ్యాఖ్యానించారు. 'అఖండ -2 తాండవం సినిమాను ప్రతి హిందువు, భారతీయుడు తప్పకుండా చూడాల్సిన సినిమా అన్నారు. 'సనాతన ధర్మాన్ని కాపాడేలా మరిన్ని సినిమాలు రావాలని బండి సంజయ్ సూచించారు.

14 ఏండ్ల తర్వాత హంతకుడికి మరణ శిక్ష

మహిళా హత్య కేసులో కూకట్‌పల్లి కొర్టు తీర్పు

హైదరాబాద్, డిసెంబర్ 29: సనత్‌నగర్ పోలీస్ స్టేషన్ పరిధిలోని భరత్‌నగర్‌లో 2011లో చోటుచేసుకున్న దారుణ హత్యకేసులో కూకట్‌పల్లి కోర్టు నంచలన తీర్పు వెల్లడించింది. ఈ కేసులో నిందితుడు కరణ్ సింగ్ అలియాస్ కమ్మ సింగ్‌కి కోర్టు మరణశిక్ష విధించింది. మూడో అదనపు డిస్టిక్ట్ జడ్జ్ మండా వెంకటేశ్వరరావు ఈ కేసులో తుది తీర్పు ఇచ్చారు. మహిళను కత్తితో దారుణంగా పొడిచి హత్య చేసినట్లు పోలీసులు నిర్ధారించారు. ఆక్రమ సంబంధం కారణంగా హత్య జరిగినట్లు విచారణలో తేలింది. అప్పటి సనత్‌నగర్ పోలీస్ కానిస్టేబుల్ కప్పరి రాము ఫిర్యాదు మేరకు కేసు నమోదు చేశారు. ఈ దర్యాప్తు సమయంలో పట్టిష్టమైన ఆధారాలతో చార్జీషీట్ దాఖలైంది. నిందితుడికి మరణ శిక్ష విధించడంతో 14 ఏళ్ల తర్వాత బాధితురాలికి న్యాయం జరిగిందని పోలీసులు తెలిపారు. సీపీ అవినాష్ మొహంతి ఈ కేసు దర్యాప్తులో పాల్గొన్న అధికారులకు ప్రత్యేకంగా అభినందనలు తెలిపారు. ఈ తీర్పుతో మహిళలపై జరిగే హింస ఘటనలపై చట్టపరమైన దృఢమైన సందేశమని పోలీసులు వ్యాఖ్యానించారు.



సైబర్ కేసుతో కోటి 95 లక్షల 75 వేల లూటీ

మహిళ ఫిర్యాదుతో ఇద్దరు కేటుగాళ్ల అరెస్ట్

అప్రమత్తంగా ఉండాలని పోలీసుల హెచ్చరిక

హైదరాబాద్, డిసెంబర్ 29 : సైబర్ మోసాలపై పోలీసులు నిరంతరం అవగాహన కల్పిస్తున్నా, తరచూ హెచ్చరికలు చేస్తున్నా... ఎక్కడో ఒక చోట అమాయకులు సైబర్ కేటుగాళ్ల బారిన పడుతునే ఉన్నారు. తాజాగా ఓ బాధితురాలికి సైబర్ మోసగాళ్లు బురిడీ కొట్టించి భారీగా నగదు దోచుకున్నారు. ఈ సంఘటన స్థానికంగా తీవ్ర కలకలం రేపింది. ఓ బాధితురాలని డిజిటల్ అరెస్ట్ పేరుతో కోటి 95 లక్షల 75 వేల రూపాయల మోసం చేశారు. ఈ క్రమంలోనే హైదరాబాద్ సైబర్ క్రైమ్ పోలీసులను అమె ఆశ్రయించింది. బాధితురాలు ఫిర్యాదు చేయడంతో పోలీసులు రంగంలోకి దిగి కేటుగాళ్ల ఆట కట్టించారు. ఈ కేసులో గుజరాత్ రాష్ట్రానికి చెందిన ఇద్దరు నిందితులను అరెస్ట్ చేశారు. డిసెంబర్ 13వ తేదీన డిజిటల్ అరెస్టుకు గురైనట్లు బాధితురాలు పోలీసులకు ఫిర్యాదు చేశారు. ఈ క్రమంలో కేటుగాళ్ల కదలికలపై పోలీసులు దృష్టి సారించారు. ఈ క్రమంలోనే నిందితులు భావ్‌నగర్‌కు చెందిన సయ్యద్ సోయత్, బెలిం అనాస్‌లను అరెస్ట్ చేశారు. ప్రభుత్వ అధికారులుగా నటించి మహిళను భయపెట్టారు మోసగాళ్లు. భర్తపై కేసు ఉందని అంటూ బెదిరింపులు, నకిలీ కాల్స్ చేశారు నేరస్థులు. కరెన్సీ వెరిఫికేషన్ పేరుతో డబ్బు బదిలీలు చేశారు. మ్యూల్ బ్యాంక్ అకౌంట్ల ద్వారా డబ్బు విత్‌డ్రా చేసుకున్నారు. ఆ తర్వాత దుబాయ్‌కు హవాళా మార్గంలో నగదు బదిలీ చేశారు. మొత్తం 22 సైబర్ కేసుల్లో నిందితులు ఇద్దరు బ్యాంక్ ఖాతాలు వాడినట్లు పోలీసులు గుర్తించారు. నిందితులు సుమారుగా రూ.3.5 కోట్ల లావాదేవీలు చేసినట్లు హైదరాబాద్ సైబర్ క్రైమ్ పోలీసులు గుర్తించారు. నిందితుల దగ్గరి నుంచి రెండు మొబైల్ ఫోన్స్ స్వాధీనం చేసుకున్నారు. సైబర్ మోసాలపై జాగ్రత్తగా ఉండాలని పోలీసులు సూచించారు. అపరిచిత వ్యక్తులు పంపించే మొయిల్స్‌ను క్లిక్ చేయద్దని కోరారు. అమాయకులను మోసగించే సైబర్ క్రిమినల్స్‌పై కఠిన చర్యలు తీసుకుంటామని హెచ్చరించారు. సైబర్ క్రిమినల్స్ అధునాతన సాంకేతికతను ఉపయోగించి అమాయకులను మోసం చేస్తున్నారని.. వీటిపై జాగ్రత్తగా ఉండాలని హైదరాబాద్ సైబర్ క్రైమ్ పోలీసులు సూచించారు.

కమ్యూనిస్టులను లేకుండా చేసే కుట్ర

కేంద్రం తీరుపై మండిపడ్డ కూనంనేని

హైదరాబాద్, డిసెంబర్ 29: కమ్యూనిస్టులు లేకుండా చేయాలనే కుట్రతో కేంద్రంలోని పాలకులు యోచిస్తున్నారని, అందుకే మావోయిస్టులను సైతం డెడ్‌లైన్ పెట్టి మరీ చంపుతున్నారని సీపీఐ కొత్తగూడెం ఎమ్మెల్యే కూనంనేని సాంబశివరావు మండిపడ్డారు. ప్రకృతి సంపదను కార్పొరేట్ శక్తులకు దోచి పెట్టడం దుర్మార్గంమైన చర్యని, కేంద్రంలోని మోడీ సర్కార్ ప్రజల కోసమా అదానీ, అంబానీలాంటి కుబేరుల కోసమా తెల్లాలని కూనంనేని సాంబశివరావు అన్నారు. ఆపరేషన్ల పేరుతో సాగిస్తున్న నిర్బంధాలపై ప్రజా తిరుగుబాటు ఉద్యమాలు తప్పవన్నారు. మతాలు, కులాల పేరుతో కాషాయం పార్టీ దేశంలో భయానక వాతావరణాన్ని సృష్టిస్తూ ప్రజల మాన, ప్రాణాలతో చెలాగుటం ఆదుతోందన్నారు. అదవుల్లో నిక్షిప్తమైన అపార ఖనిజ సంపదను కాజేసేందుకు, అధికారాన్ని అడ్డుపెట్టుకుని బూటకపు ఎన్‌కోంటర్లు చేస్తూ మావోయిస్టు నేతలను హతమార్చడం సరైది కాదన్నారు. శాంతి చర్చలకు నిర్దమని చెబుతున్నప్పటికీ ఈ మారణ హోమానికి తెగబడటం పైచాచికమని, మావోయిస్టుల హత్యలపై న్యాయ విచారణ జరపాలని ఆయన డిమాండ్ చేశారు.



ప్రాణాంతకంగా చైనా మాంజా

చైనా మాంజా తగిలి యువకుడి గొంతుకు గాయం

హైదరాబాద్, డిసెంబర్ 29: హైదరాబాద్ నగరంలో చైనా మాంజా ఆందోళన కలిగిస్తోంది. చైనా మాంజాలు ప్రాణాలు తీస్తున్నాయనే కారణంతో దాని వాడకంపై ప్రభుత్వం నిషేధం విధించింది. అయినప్పటికీ అధికారుల నిర్లక్ష్యం, నిఘా లేకపోవడం వల్ల దానిని అందరూ యథేచ్ఛగా వినియోగిస్తున్నారు. చాలా తక్కువ ధరకే దొరుకుతుండడంతో అందరూ పతంగులు ఎగేరేయడానికి చైనా మాంజానే వినియోగిస్తున్నారు. అయితే ఇది చాలా మంది ప్రాణాలు తీసింది. ఇప్పటికే హైదరాబాద్‌లో ఒక వ్యక్తి చైనా మాంజా వల్ల గొంతు కోసుకుపోవడంతో ప్రాణాలు కోల్పోయాడు. తాజాగా మరో వ్యక్తి చైనా మాంజా వల్ల తీవ్ర గాయాలపాలయ్యాడు. హైదరాబాద్ పాతబస్తీ నవాబ్ సాట్ కుంటకు చెందిన జమీల్ అనే యువకుడు చార్మినార్ వైపు బైక్ వెళుతున్నాడు. శంషీర్ గంజ్ ప్రాంతంలో చైనా మాంజా అతడి గొంతుకు తగిలి కోసుకు పోయింది. దీంతో అతడు తీవ్ర గాయాలపాలయ్యాడు. స్థానికులు వెంటనే అతడిని హాస్పిటల్‌కు తరలించారు. ప్రస్తుతం అతడి పరిస్థితి విషమంగా ఉన్నట్లు సమాచారం.

మావోయిస్టుల రిమాండ్ పాడిగింపు

విజయవాడ, డిసెంబర్ 29: ఇటీవల పట్టుబడడ మావోయిస్టులకు రిమాండ్ పాడిగించారు. పటమట, పెనమలూరు పోలీసులకు చిక్కిన మావోయిస్టు నిందితుల రిమాండ్ సోమవారం ముగియాల్సి ఉంది. అయితే, మావోయిస్టులను మరింత సమగ్రంగా విచారించాలని పోలీసులు భావించారు. ఈక్రమంలో మావోల రిమాండ్ పాడిగింపు నిర్ణయం తీసుకున్నారు. ఈ నేపథ్యంలో వీరిని వీడియో కాన్ఫరెన్స్ ద్వారా న్యాయాధికారి ఎదుట పోలీసులు హాజరు పరిచారు . ఈ నేపథ్యంలో మావోయిస్టులకు 12వ తేదీ వరకు రిమాండ్ పాడిగించారు న్యాయాధికారి. ప్రస్తుతం నెల్లూరులోని కేంద్ర కారాగారంలో, రాజమండ్రి సెంట్రల్ జైల్లో రిమాండ్ ఖైదీలగా మావోయిస్టులు ఉన్నారు. వీరిని రిమాండ్‌లోకి తీసుకుని సమగ్ర దర్యాప్తు జరపాలని పోలీసులు అనుకున్నారు. మావోయిస్టులను విచారిస్తే మరికొన్ని అంశాలు వెలుగులోకి వచ్చే అవకాశం ఉంటుందని పోలీసులు చెబుతున్నారు.

బోగస్ ఏజెంట్ల మోసంలో పడవద్దు అసెంబ్లీలో మంత్రి పాన్నం సూచన

హైదరాబాద్ : బోగస్ ఏజెంట్లను సమ్మి మోసపోవద్దని తెలంగాణ మంత్రి పొన్నం ప్రభాకర్ విజ్ఞప్తి చేశారు. ప్రవాసుల సమస్యలు వినేందుకు ప్రజాభివనలో ప్రవాసీ ప్రజావాణి కేంద్రాన్ని ఏర్పాటు చేశామన్నారు. గల్ఫ్ వెళ్లే కార్మికుల సమస్యలనూ పరిష్కరిస్తున్నామని చెప్పారు. తెలంగాణ అసెంబ్లీ సమావేశాలు ప్రారంభమైన సందర్భంగా గల్ఫ్లో ఉన్న తెలంగాణ ప్రజల ఇబ్బందులను పలువురు సభ్యులు ప్రభుత్వం దృష్టికి తీసుకురాగా.. మంత్రి పొన్నం స్పందించారు. తెలంగాణ ఓవర్సీస్ మ్యాన్వల్వర్ కంపెనీ లిమిటెడ్ (టామ్ కామ్) ద్వారా విదేశాల్లో యువతకు ఉపాధి అవకాశాలు కల్పిస్తున్నట్లు తెలిపారు. వారికి ప్రత్యేక శిక్షణ ఇవ్వడంతో నైపుణ్యాలను బట్టి ఉపాధి అవకాశాలు వస్తున్నాయన్నారు. టామ్ కామ్ ద్వారా మాత్రమే విదేశాలకు వెళ్లాలని సూచించిన ఆయన.. ఇందులో శిక్షణ తీసుకొని ఇతర దేశాల్లో ఉపాధి అవకాశాలు పెంచుకోవాలని నిరుద్యోగ యువతకు విజ్ఞప్తి చేశారు. నైపుణ్యం కలిగిన యువతకు గల్ఫ్లో పాటు ఇతర దేశాల్లో ఉద్యోగావకాశాలు కల్పించేందుకు రాష్ట్ర ప్రభుత్వం టామ్ కామ్ ను ఏర్పాటు చేసిన విషయం తెలిసిందే. గల్ఫ్ బాధితుల కోసం తెలంగాణలో ప్రత్యేక మంత్రిత్వశాఖ ఉంటే బావుంటుందని భాజపా శాసనసభాపక్ష నేత ఏలేటి మహేశ్వరెడ్డి సూచించారు. అక్కడ కార్మికులు దుర్భర పరిస్థితులు ఎదుర్కొంటున్నారని చెప్పారు. శాసనసభ జీరో అవర్లో ఆయన మాట్లాడారు. మన ఊరు-మన బడికి నిధులు రావడం లేదన్నారు. ఉద్యమకారులకు ఇచ్చిన హామీలు ఇప్పటివరకు నెరవేర్చలేదని ప్రభుత్వం దృష్టికి తీసుకెళ్లారు. పెండింగ్లో ఉన్న ఉపకార వేతనాలు, ఫీజు రీయింబర్స్మెంట్ బకాయిలను వెంటనే విడుదల చేయాలని కోరారు. జీహెచ్ఎస్సీ పునర్విభజనలో కొన్ని డివిజన్లలో ఓటర్ల శాతంలో హెచ్చుతగ్గులు ఉన్నాయని.. వాటిపై ప్రభుత్వం పునఃపరిశీలన చేయాలన్నారు.

హెచ్-1 వీసాలపై కక్ష సాధింపు ధోరణి అధికారిలోకి వచ్చిన ఏడాదిగా బెదిరింపులు

ట్రంప్ తీరుపై ఇంటాబయటా విమర్శలు



న్యూఢిల్లీ, డిసెంబర్ 29: వీసా కష్టాలు ఇప్పట్లో తీరాలా లేవు. భారత విదేశాంగశాఖ అమెరికాతో సంప్రదింపులు జరిపినట్లు విదేశాంగశాఖ ప్రతినిధి తెలిపారు. అయితే ఇదంతా కేవలం భారత్ పట్ల ట్రంప్ అనుసరిస్తున్న వ్యతిరేక వైఖరినే గుర్తించాలి. ప్రజలు ఇబ్బంది పడుతున్నా బెక కంపెనీలు సూచించినా ట్రంప్ వైఖరిలో మార్పు రాలేదు. డౌనాట్లో ట్రంప్ అమెరికా అధ్యక్షుడిగా బాధ్యతలు తీసుకున్న తర్వాత భారత్ కు భారీ స్థాయిలో నష్టం వాటిల్లింది. ఇప్పటి వరకు అయిన తీసుకున్న నిర్ణయాల అన్ని రకాలుగా భారత్ కు కష్టాల్లో పడితాయి. హెచ్ 1 బీ వీసాల వీజు భారీగా పెంచేశారు. హెచ్ 1బీ వీసా ఫీజులను ఏడాదికి 1,00,000 డాలర్లు వరకు పెంచారు. హెచ్ 1బీ వీసాల రుసుము పెంచిన కొన్ని రోజులకు మరో దారుణమైన నిర్ణయం తీసుకున్నారు. విదేశీ చిత్రాలపై వికంగా 100 శాతం టారిఫ్లు విధించారు. అమెరికాలో భారతీయ సినిమాలకు మంచి ఆదరణ ఉంటుంది. అమెరికా తీసుకున్న ఈ నిర్ణయంతో భారత చిత్ర పరిశ్రమపై తీవ్ర ప్రభావం పడింది. ఇంతటితో ట్రంప్ కక్ష సాధింపు చర్యలు అగలేదు. భారత్ నుంచి అమెరికాకు ఎగుమతి అయ్యే బియ్యంపై 50 శాతం టారిఫ్లు విధించారు. ఒకరకంగా చెప్పాలంటే 2025లో భారత్, అమెరికా మధ్య సంబంధం టారిఫ్ల వివాదంతోనే గడిచిపోయింది. అవకాశం ఉన్న ప్రతి దానిపై ట్రంప్ టారిఫ్లు వేసేశారు. తమ దేశంతో వాణిజ్య ఒప్పందాలు చేసుకోలేదన్న కోపంతో ఈ నిర్ణయాలు తీసుకున్నారు. వాణిజ్య ఒప్పందాలు చేసుకోలేదన్న కారణంతో ఆగస్టు నెలలో భారత్ పై వికంగా 50 శాతం టారిఫ్లు వేశారు. రెండు దేశాల మధ్య చర్యలు జరిగినా ఫలితం లేకుండా పోయింది. రష్యాతో ఇండియా అయితే కొనుగోలు చేయడం ఇష్టం లేని ట్రంప్ బెదిరింపులకు దిగారు. రష్యాతో వ్యాపారం మానుకోకపోతే మరిన్ని టారిఫ్లు వేస్తామని హెచ్చరించారు. ఇలాంటి సమయంలో గత ఆగస్టు నెలలో ప్రధాని మోదీ చైనా పర్యటనకు వెళ్లారు. అక్కడ మోదీ, పుతిన్, జిన్ పింగ్ కలిశారు. పలు ఒప్పందాలు చేసుకున్నారు. ఈ ముగ్గురూ కలవటంపై ట్రంప్ తన సోషల్ మీడియా ఖాతాలో సెప్టెంబర్ 5వ తేదీన క్లిప్టిక్ మెసేజ్ పెట్టారు. డిసెంబర్ 8వ తేదీన అధ్యక్షుడు ట్రంప్ ట్వెట్ హోస్ట్లో మాట్లాడుతూ అమెరికాలోని రైతులకోసం మట్టి బిలియన్ డాలర్ రిలీఫ్ ప్యాకేజీను ప్రకటించారు. ఈ సందర్భంగా భారత్, ఇతర ఆసియా దేశాలనుంచి అమెరికాకు ఎగుమతి అవుతున్న వ్యవసాయ ఉత్పత్తులపై విమర్శలు సైతం గుప్పించారు. ఇతర దేశాలనుంచి వస్తువుల్ని అమెరికాలోకి దిగుమతి చేసుకోవటం స్థానిక ఉత్పత్తిదారులకు సవాలుగా మారిందని అన్నారు. స్థానిక ఉత్పత్తిదారులను రక్షించటం కోసం, దిగుమతులకు అడ్డుకట్ట వేయటం కోసం భారీ మొత్తంలో టారిఫ్లు వేస్తామని స్పష్టం చేశారు. ఆయన మాట్లాడుతూ.. రైతులు ఎంతో అవసరమైన జాతీయ ఆస్తి. అమెరికాకు వెన్నెముక లాంటి వారని అన్నారు. రష్యా, చైనాలను తమ దారిలోకి తెచ్చుకోవడానికి భారత్ ను అమెరికా పావుగా వాడుకుంటోందని అమెరికాకు చెందిన రాజకీయ విశ్లేషకులు అభిప్రాయపడుతున్నారు. ట్రంప్ తీసుకునే నిర్ణయాల వల్ల అమెరికాకు లాభం కంటే నష్టమే ఎక్కువగా ఉందని అంటున్నారు. ఇది ఇలాగే కొనసాగితే రాబోయే సంబంధాలు మరింత దారుణంగా దెబ్బతింటాయని హెచ్చరిస్తున్నారు. అయితే, రెండు దేశాల మధ్య భవిష్యత్ హెచ్చెన్, ఢిల్లీ తీసుకునే నిర్ణయాలపైనే ఆధారపడి ఉంటుందని చెబుతున్నారు. 2026లో అయినా రెండు దేశాల మధ్య సంబంధాలు మెరుగుపడతాయని అమెరికాన్లు కూడా ఆశగా ఉన్నారు. ముఖ్యంగా వీసా వ్యవహారాలపై సరైన నిర్ణయ తీసుకోకుంటే తక్షణ ఇబ్బందులు తప్పేలా లేవు.

ఆరావళి ఉత్తర్వులపై సుప్రీం స్టే

న్యూఢిల్లీ, డిసెంబర్ 29: ఆరావళి పర్వత శ్రేణుల్లో మైనింగ్ వివాదంపై సీజేబి జస్టిస్ సూర్యకాంత నేతృత్వంలో సోమ వారం విచారణ సందర్భంగా కీలక నిర్ణయం ప్రకటించింది. గతంలో ఇచ్చిన ఉత్తర్వులను వెనక్కు తీసుకుంది. ఇటీవల ఆరావళి కొండలకు ఆమోదించిన నిర్వచనాలకు సంబంధించిన కొన్ని వివరణలు అవసరమని సుప్రీం కోర్టు సోమవారం పేర్కొంది, అదే సమయంలో ఈ అంశంపై గత నెలలో జారీ చేసిన తీర్పుపై స్టే విధించింది. గతంలో అధికారులతో కూడిన కమిటీ చేసిన సిఫార్సుల పర్యావరణ ప్రభావాన్ని అధ్యయనం చేయడానికి నిపుణుల కమిటీ ఏర్పాటు చేస్తామని కోర్టు పేర్కొంది. ఆరావళి కొండల నిర్వచనంపై దాఖలైన సమస్యపై సుమోటిో కేసులో కోర్టు ఈ ఉత్తర్వులు జారీ చేసింది. 100మీటర్లలోపు ఎత్తు ఉన్న ఆరావళి పర్వతాల వద్ద మైనింగ్ కు గతంలో అనుమతులు ఇచ్చింది సుప్రీంకోర్టు. తాజాగా గతంలో ఇచ్చిన ఆదేశాలపై స్టే విధిస్తూ నేడు కీలక ఉత్తర్వులు జారీ చేసింది. పర్యావరణపరంగా పలు రాష్ట్రాలకు రక్షణ కవచంగా ఉన్న ఆరావళి పర్వతాలపై కేంద్ర ప్రభుత్వం ఇచ్చిన నిర్వచనానికి సుప్రీంకోర్టు ఆమోదం తెలిపిన సంగతి తెలిసిందే. అయితే ఈ కొత్త నిర్వచనం జాతీయస్థాయిలో దుమారం రేపుతోంది. ఈ క్రమంలో తాజాగా సుప్రీంకోర్టు స్పందించింది. గత నెల తాను ఇచ్చిన ఆదేశాలను సోమవారం నిలిపివేసింది. 'కోర్టు ఆదేశాలు, కమిటీ సిఫార్సులు నిలిపివేయడం అవసరమని మేం భావిస్తున్నాం. కొత్త కమిటీ ఏర్పాటయ్యేవరకు ఈ స్టే అమల్లో ఉంటుంది' అని ధర్మాసనం పేర్కొంది. కొత్త నిపుణుల బృందాన్ని ఏర్పాటుచేయాలని ఆదేశించడంతో పాటు కేంద్ర ప్రభుత్వం, సంబంధిత రాష్ట్రాలకు నోటీసులు జారీ చేసింది. తదుపరి విచారణను జనవరి 21కి వాయిదా వేసింది.దేశంలోనే అతిపురాతన పర్వతశ్రేణి ఆరావళి. ఇక్కడ ఆక్రమంగా పొందిన అనుమతులతో అడ్డగిలుగా మైనింగ్ జరుగుతోందని



వివేసింది. 'కోర్టు ఆదేశాలు, కమిటీ సిఫార్సులు నిలిపివేయడం అవసరమని మేం భావిస్తున్నాం. కొత్త కమిటీ ఏర్పాటయ్యేవరకు ఈ స్టే అమల్లో ఉంటుంది' అని ధర్మాసనం పేర్కొంది. కొత్త నిపుణుల బృందాన్ని ఏర్పాటుచేయాలని ఆదేశించడంతో పాటు కేంద్ర ప్రభుత్వం, సంబంధిత రాష్ట్రాలకు నోటీసులు జారీ చేసింది. తదుపరి విచారణను జనవరి 21కి వాయిదా వేసింది.దేశంలోనే అతిపురాతన పర్వతశ్రేణి ఆరావళి. ఇక్కడ ఆక్రమంగా పొందిన అనుమతులతో అడ్డగిలుగా మైనింగ్ జరుగుతోందని

ఉన్నావ్ అత్యాచార కేసులో సుప్రీం జోక్యం

కుల్బీప్ సింగ్ సెంగార్ కు బెయిల్ రద్దు చేస్తూ ఉత్తర్వులు

న్యూఢిల్లీ, డిసెంబర్ 29: ఉన్నావ్ అత్యాచార కేసులో సుప్రీమ్ ధర్మాసనం కీలక నిర్ణయం తీసుకుంది. 2017లో దేశవ్యాప్తంగా నంచలనం సృష్టించిన ఈ అత్యాచార కేసులో.. బీజేపీ బహిష్కృత నేత కుల్బీప్ సింగ్ సెంగార్ కు ఢిల్లీ హైకోర్టు ఇటీవల బెయిల్ మంజూరు చేసింది. దీన్ని సవాల్ చేస్తూ ఇద్దరు న్యాయవాదులు సుప్రీం కోర్టులో దాఖలు చేశారు. మరోవైపు ఇదే విషయమై.. సీబీఐ కూడా నర్సేన్ న్యాయస్థానాన్ని ఆశ్రయిస్తూ స్పెషల్ లీవ్ పిటిషన్లు వేసింది. కుల్బీప్ బయటకు వస్తే కేసుపై ప్రభావం పడే అవకాశముందని సీబీఐ పేర్కొంది.ఈ వ్యాజ్యంపై సీజేబి సూర్యకాంత, న్యాయమూర్తులు జేకే.మహేశ్వర్, జస్టిస్ అగస్తీన్ లతో కూడిన త్రిసభ్య ధర్మాసనం.. సోమవారం విచారణ



చేపట్టింది. బాధితురాలి భద్రతకు సంబంధించిన అంశాలతో సీబీఐ ప్రస్తావించిన అంశాలను ధర్మాసనం పరిశీలించింది. ఈ మేరకు ఢిల్లీ హైకోర్టు ఇచ్చిన తీర్పు

ఉత్తర్వులను నిలిపివేయడంతో పాటు నిందితుడు కుల్బీప్ సెంగార్ కు నోటీసులు జారీ చేసింది. బెయిల్ రద్దు పిటిషన్ పై నాలుగు వారాల్లో కొంటర్ దాఖలు చేయాలని సెంగార్ ను ఆదేశించింది. ఉత్తర ప్రదేశ్ లోని ఉన్నావ్ జిల్లాలో 2017లో 17ఏళ్ల ఓ బాలికపై సామాూిక అత్యాచారం జరిగింది. మాజీ ఎమ్మెల్యే, నాటి బీజేపీ నేత కుల్బీప్ సెంగార్ ఈ కేసులో ప్రధాన నిందితుడిగా తేలాడు. అయితే.. ఈ కేసు విచారణలో నాటికీయ పరిణామాలు చోటు చేసుకున్నాయి. 2018లో ఈ కేసును సీబీఐ విచారణ చేపట్టింది. ఆ తర్వాత యూపీ ట్రయల్ కోర్టు, ఢిల్లీ కోర్టులకు మారింది. 2019 డిసెంబర్ లో కుల్బీప్ దోషిగా తేలడంతో అతనిపై జీవితశ్రైదు విధించింది న్యాయస్థానం. అయితే.. తాజాగా ఈ కేసులో అనూహ్య పరిణామం చోటు చేసుకుంది. సెంగార్ కు పోకో చట్టం వర్తించదని.. ఢిల్లీ హైకోర్టు ఇటీవల షరతులతో కూడిన బెయిల్ మంజూరు చేసింది.

భారతీయుల వర్క్ పర్మిట్లు రద్దు చేయాలి

విషం కక్కిన బంగ్లాదేశ్ ఇంకిలాబ్ మోంచా

ఢిల్లీ, డిసెంబర్ 29: విద్యార్థి నాయకుడు, ఇంకిలాబ్ మోంచా నేత షరీఫ్ ఉస్మాన్ హాదీ హత్యతో బంగ్లాదేశ్ లో ఉద్రిక్త పరిస్థితులు కొనసాగుతున్నాయి. హాదీ హత్య నేపథ్యంలో తాత్కాలిక ప్రభుత్వంపై మండిపడుతోన్న ఇంకిలాబ్ మోంచా.. తాజాగా భారతీయులపై విషం కక్కింది. బంగ్లాలో ఉన్న భారతీయుల వర్క్ పర్మిట్లను రద్దు చేయాలని డిమాండ్ చేస్తోంది. ఈ మేరకు యూఎస్ ప్రభుత్వానికి అభిమేలం ఇవ్వడం గమనార్హం. హాదీ హత్యకు న్యాయం చేయాలని కోరుతూ ఇంకిలాబ్ మోంచా పలు డిమాండ్లు చేసింది. తమ నాయకుడి మరణానికి కారణమైన నిందితులు, వారికి సహకరించిన వారిని 24 గంటల్లో అరెస్టు చేయాలని డిమాండ్ చేసింది. బంగ్లాదేశ్ లో నివాసం ఉంటున్న భారతీయుల వర్క్ పర్మిట్లను రద్దు చేయాలని కోరింది. షేక్ హసీనాను అప్పగించేందుకు భారత్ నిరాకరిస్తే.. ఆ దేశంపై అంతర్జాతీయ న్యాయస్థానంలో కేసు వేయాలని డిమాండ్ చేసింది. ఈ మేరకు తమ ఫేసిబుక్ ఖాతాలో దీనిపై పోస్ట్ చేసింది. ఈ సందర్భంగా సోమవారం భారీఎత్తున ఆందోళనలకు పిలుపునిచ్చింది. భారత వ్యతిరేకి అయిన 32 ఏళ్ల ఉస్మాన్ హాదీపై డిసెంబరు 12న ధాకాలో కాల్పులు జరిగిన సంగతి తెలిసిందే. ఈ ఘటనలో తీవ్రంగా గాయపడిన అతడిని సింగపూర్ కు తరలించగా.. చికిత్స పొందుతూ 18న మరణించాడు. హాదీ మృతిపై తెలియగానే బంగ్లాదేశ్ లో పెద్దఎత్తున ఆందోళనలు జరిగాయి. వాదీమారా సంస్థలు, అవామీ లీగ్ కార్యాలయాలపై నిరసనకారులు దాడులు చేశారు. ఈ క్రమంలోనే హాదీని చంపిన ఇద్దరు వ్యక్తులు భారత్ లోకి ప్రవేశించినట్లు బంగ్లా మీడియాలో కథనాలు వచ్చాయి. దీన్ని భారత్ తీవ్రంగా ఖండించింది.

తిరుమలలో వైకుంఠ ఏకాదశి ఉత్సవాలు

ఉత్తర ద్వార దర్శనానికి భారీగా ఏర్పాట్లు • క్యూలైన్లలో భక్తులకు అన్నప్రసాదాలు

తిరుమల, డిసెంబర్ 29: శ్రీవారి ఆలయంలో వైకుంఠ ఏకాదశి సందర్భంగా ఉత్తర ద్వార దర్శనానికి భారీగా ఏర్పాట్లు చేశారు. డిసెంబర్ 30 నుండి జనవరి 8వ తేదీ వరకు నిర్వహించనున్న ప్రతిష్ఠాత్మక వైకుంఠ ద్వార దర్శనాలకు విచ్చేసే భక్తులకు స్వామివారి దర్శనాన్ని దివ్య అనుభూతిగా మార్చేలా ప్రతి ఒక్కరూ కృషి చేయాలని టీటీడీ అదనపు ఈవో వెంకయ్య చౌదరి అన్నారు. వైకుంఠ ద్వార దర్శనాలకు విచ్చేసే భక్తుల రద్దీని రృద్ధిలో ఉంచుకుని విస్తృత ఏర్పాట్లు చేసినట్లు తెలిపారు.



క్యూలైన్లలో ఏర్పాటు చేసిన తాగునీటి కొళాయిలు, అన్న ప్రసాదం పంపిణీ, మరుగుదొడ్ల సౌకర్యాలను పరిశీలించి భక్తులతో మాట్లాడి వారి అభిప్రాయాలు తెలుసుకున్నారు. వైకుంఠ ద్వార దర్శనాలు పురస్కరించుకుని చాలా వరకు ఏర్పాట్లను ఇప్పటికే పూర్తి చేశామని చెప్పారు. భక్తుల అభిప్రాయాలను పరిగణలోకి తీసుకుని క్యూలైన్లలో పలు మార్పులు చేపట్టామని తెలిపారు. భక్తులందరూ టీటీడీ క్యూలైన్లలో కల్పిస్తున్న సౌకర్యాలను వినియోగించు కుని సంయమనంతో స్వామివారిని దర్శించుకోవాలని తెలియజేశారు. టోకెన్ పొందిన భక్తులు తమకు కేటాయించిన తేదీలలో నిర్దేశించిన సమయానికి మాత్రమే తిరుమలలోని దర్శన ప్రవేశ మార్గాలకు చేరుకోవాల్సి ఉంటుంది. లద్దూ కొంటర్ల వద్ద రద్దీ తగ్గించేందుకు డిజిటల్ పేమెంట్ కియోస్కులు ఏర్పాటుచేశాం. నగదురహితంగా స్లప్పులు పొంది నేరుగా లద్దూలు తీసుకోవచ్చు. పూర్తిగా ఆటోమేటెడ్ సిస్టమ్ లో గదులు కేటాయిస్తున్నాం. కొత్తగా అందుబాటులోకి వచ్చిన వెంకటాద్రి నిలయం (పీఎస్బీ -5)లో అద్భుత వసతులున్నాయి. భక్తులు గదుల కోసం వేచిచూడకుండా, ఇక్కడ స్నానాదులు ముగించుకుని తమ స్లాట్ ప్రకారం దర్శనానికి వెళ్లే మంచిదని సూచించారు.

ఎర్నాకుళం ఎక్స్ ప్రెస్ లో మంటలు

విశాఖపట్నం, డిసెంబర్ 29: అనకాపల్లి జిల్లా ఎలమంచిలి వద్ద ఎర్నాకుళం ఎక్స్ ప్రెస్ రైలులో సోమవారం తెల్లవారు-జామున మంటలు చెలరేగి, ప్రమాదంలో రెండు బోగీలు దగ్ధమయ్యాయి. ఈ ఘటనలో విజయవాడకు చెందిన చంద్రశేఖర్ సుందర్(70) అనే వ్యక్తి సజీవ దహనమయ్యారు. మృతుడికి చెందిన బ్యాగులో భారీగా నగదు, బంగారం ఉన్నట్లు రైల్వే పోలీసులు గుర్తించారు. చంద్రశేఖర్ కుటుంబసభ్యులు సమక్షంలో బ్యాగును తెరిచి చూడగా రూ. 5.80లక్షల నగదు, బంగారం ఉన్నట్లు నిర్ధరించారు. చాలా వరకు నోట్లకట్టలు కాలిపోయి ఉన్నాయి. ఈ నేపథ్యంలో విశాఖ నుంచి విజయవాడ వైపు వెళ్లే పలు రైళ్లతో పాటు విశాఖకు రావాల్సిన మరికొన్ని ఆలస్యంగా నడుస్తున్నాయి. విశాఖ నుంచి విజయవాడ వైపు వెళ్లాల్సిన ఉదయ్ ఎక్స్ ప్రెస్, పూ6-తిరుపతి, ఈస్ట్ కోస్ట్, బెంగళూరు హంస్వర్ధ్, హిల్ మార్-చర్లపల్లి(18045), విశాఖ-లింగంపల్లి (12805), విశాఖ-గుంటూరు (17240) ఎక్స్ ప్రెక్లు 3-4 గంటలు ఆలస్యమయ్యాయి. విశాఖకు రావాల్సిన గోదావరి, తిరుపతి-హావ్ దా కూడా ఆలస్యంగా

- సజీవదహనం అయిన చంద్రశేఖర్
- బ్యాగులో నోట్లకట్టలు, బంగారం లభ్యం
- పలు రైళ్ల రాకపోకల్లో ఆలస్యం



నడుస్తున్నాయి. ఎలమంచిలిలో ఆగ్ రైళ్లను అధికారులు విశాఖలో నియంత్రించి పంపుతున్నారు. ఎలమంచిలిలో స్టాప్ లేని వాటిని యథావిధిగా పంపిస్తున్నారు. చంద్రభారత్, జనభూమి సూపర్ ఫాస్ట్ రైళ్ల విశాఖ నుంచి యథావిధిగా బయల్దేరాయి. పలు రైళ్ల ఆలస్యంగా నడుస్తుండటంతో అనకాపల్లి రైల్వేస్టేషన్ లో ప్రయాణికులు అవస్థలు పడుతున్నారు. సీహెడ్రి, జనభూమి ఎక్స్ ప్రెస్ ల కోసం

పెద్ద ఎత్తున నిరీక్షిస్తున్నారు. ఎలమంచిలిలో జనరల్ టికెట్లను రైల్వే అధికారులు నిలిపివేశారు. ప్రత్యామ్నాయ ఏర్పాట్లు చేసుకోవాలని ప్రయాణికులకు సూచించారు. రైలు ప్రమాదం నేపథ్యంలో పలు స్టేషన్లలో హెల్ప్ లైన్ సరికద్దను దక్షిణ మధ్య రైల్వే అధికారులు ఏర్పాటు చేసారు. రైళ్ల నడుమానిలో సమబంధించిన వివరాలను కాలీ చేసి తెలుసుకోవచ్చని పేర్కొన్నారు.



అండర్- 19 వరల్డ్ కప్ కెప్టెన్ గా ఆయాన్ మాత్రే

అండర్- 19 వరల్డ్ కప్ భారత్ జట్టు ప్రకటన

2026 అండర్ 19 వరల్డ్ కప్ టోర్నమెంట్ కు భారత జట్టును బీసీసీఐ తాజాగా ప్రకటించింది. 15 మందితో కూడిన జట్టును బోర్డు శనివారం ఆన్ లైన్ చేసింది. ఈ జట్టుకు ఆయాన్ మాత్రే కెప్టెన్ గా వ్యవహరించనున్నారు. విహాన్ మల్హోత్ర వైస్ కెప్టెన్ గా ఎంపికయ్యారు. ఈ జట్టులో యువ సంచలనం వైభవ్ సూర్యవంశీ కూడా ఉన్నారు. అయితే వరల్డ్ కప్ కంటే ముందు యంగ్ టీమ్ ఇండియా, సౌతాఫ్రికాతో వన్డే సిరీస్ లో ఆడనుంది. ఆ సిరీస్ కు కూడా ఇదే జట్టుతో భారత్ బరిలోకి దిగనుంది. కాగా, ఈ వరల్డ్ కప్ టోర్నమెంట్ జనవరి 15న ప్రారంభం కానుంది. ఫిబ్రవరి 06న ఫైనల్ తో ముగుస్తుంది. ఈ ప్రతిష్టాత్మక టోర్నీకి జింబాబ్వే, నమీబియా సంయుక్తంగా ఆతిథ్యమిస్తున్నాయి. రసార్డు ఛాంపియన్ అయిన టీమ్ ఇండియా ఈ టోర్నీలో టైటిల్ ఫేవరెట్ గా బరిలోకి దిగనుంది. భారత్ గ్రూప్ బీలో ఉంది. భారత్ తోపాటు ఈ గ్రూప్ లో న్యూజిలాండ్, యుఎస్ఎ మరియు బంగ్లాదేశ్ ఉన్నాయి. ఈ టోర్నమెంట్ లో భారత్ రన్స్ 16 జట్టు పాల్గొననున్నాయి. ఈ జట్టును నాలుగు గ్రూపులుగా విభజించారు. ముందుగా గ్రూప్ మ్యాచ్ లు నిర్వహిస్తారు. తర్వాత ఆ తర్వాత సూపర్ సిక్స్ దశ మ్యాచ్ లు ఉంటాయి. ఆ తర్వాత సెమీ-ఫైనల్స్, ఫైనల్ మ్యాచ్ లు జరుగుతాయి. ఫైనల్ మ్యాచ్ లు హరార్ ఆతిథ్యమివ్వనుంది. ఈ వరల్డ్ కప్ లో భారత్ తన తొలి మ్యాచ్ %ఖూసా%తో ఆడనుంది. జనవరి 15న బులావాయోలోని క్లీన్ స్పోర్ట్ క్లబ్ లో ఈ మ్యాచ్ ఆడనుంది. ఆ తర్వాత కూడా అదే వేదికపై 17న బంగ్లాదేశ్ తో, జనవరి 24న న్యూజిలాండ్ తో టీమ్ ఇండియా గ్రూప్ మ్యాచ్ లు ఆడనుంది. కాగా, అండర్ 19 వరల్డ్ కప్ లో టీమ్ ఇండియా ఇప్పటిదాకా ఐదుసార్లు ఛాంపియన్ గా నిలిచింది. 2000, 2008, 2012, 2018, 2022 ఎడిషన్ లో భారత్ టైటిళ్ళు సాగింది. నాలుగుసార్లు రన్నరప్ గా నిలిచింది. ఆయాన్ మాత్రే, విహాన్ మల్హోత్ర ఇద్దరూ ఆటగాళ్లు మణికట్టు గాయాలకు గురయ్యారు. దీంతో దక్షిణాఫ్రికా పర్యటనకు ఈ ఇద్దరూ దూరం కానున్నారు. దీంతో ఈ సిరీస్ కు వైభవ్ కెప్టెన్ గా వ్యవహరించనున్నారు. ఇక ఆయాన్, విహాన్ బీసీసీఐ సెంటర్ ఆఫ్ ఎక్సలెన్స్ లో కొన్ని రోజులు ఉండి విశిష్ట తీసుకుంటారు. అయితే అండర్- 19 ప్రపంచ కప్ సమయానికి మళ్లీ ఈ ఇద్దరూ జట్టులో చేరతారు. భారత్ కు ఇప్పటికాగా ఐదుగురు కెప్టెన్స్ అండర్ - 19 టైటిల్ అందించారు. గతంలో మహ్మద్ కైఫ్ (2000), విరాట్ కోహ్లా (2008), ఉస్మాన్ చంద్ (2012), వృద్ధిష్ షా (2018), యష్ దుల్ (2022) టీమ్ ఇండియాను ఛాంపియన్ గా నిలిపారు. ఇప్పుడు ఈ లిస్ట్ లో ఆయాన్ మాత్రే కూడా చేరాలని టీమ్ ఇండియా ఫ్యాన్స్ భావిస్తున్నారు.

భారత్ యు19 జట్టు : ఆయాన్ మాత్రే (కెప్టెన్), విహాన్ మల్హోత్రా (వైస్ కెప్టెన్), వైభవ్ సూర్యవంశీ, ఆరోన్ జార్జ్, వేదాంత్ త్రివేది, అభిజ్ఞాన్ కుందు (వికెట్ కీపర్), హర్షాన్ సింగ్ (వికెట్ కీపర్), అంబరీష్, కనిష్క్ చౌహాన్, ఖిలాన్ ఎ. పటేల్, మహ్మద్ ఈనాస్, హెనిల్ పటేల్, డి. డిపేష్, కిషన్ కుమార్ సింగ్, ఉదత్ మోహన్

రవి సింగ్ రికార్డు ఇన్నింగ్స్

విజయ్ హజారే ట్రోఫీలో సిక్వర్ సునామి కొనసాగుతోంది. ఐపీఎల్ సెన్సేషన్ వైభవ్ సూర్యవంశీని సైతం వెనక్కి నెట్టి రైల్వేస్ వికెట్ కీపర్ బ్యాటర్ రవి సింగ్ కొత్త సిక్వర్ కింగ్ గా అవతరించాడు. కేవలం మూడు ఇన్నింగ్స్ లోనే ఏకంగా 19 భారీ సిక్వర్లు బాది అందరినీ ఆక్రమించిపోయాడు. రెస్టో హ్యాండ్ కలిగిన ఈ పవర్ ఫుల్ బ్యాటర్ తన విరాళకరమైన బ్యాటింగ్ తో ప్రత్యర్థి బౌలర్లకు పీడకలలా మారాడు. ఈ సీజన్ విజయ్ హజారే ట్రోఫీలో రవి సింగ్ ఆకాశమే హద్దుగా చెలరేగిపోతున్నాడు. సర్వసేన్ జట్టుతో జరిగిన తాజా మ్యాచ్ లో కేవలం 46 బంతుల్లోనే 88 పరుగులు సాధించాడు. ఇందులో ఏకంగా 7 సిక్వర్లు ఉన్నాయి. అంతకుముందు వైభవ్ సూర్యవంశీ 16 సిక్వర్లతో టాప్ లో ఉండగా, ఇప్పుడు రవి సింగ్ ఆ రికార్డును దాటి 19 సిక్వర్లతో అగ్రస్థానానికి చేరుకున్నాడు. కేవలం మూడు ఇన్నింగ్స్ లోనే 273 పరుగులు చేసిన రవి సింగ్ సగటు 136.5గా ఉండటం విశేషం. అతని స్ట్రైక్ రేట్ 138కి పైగా ఉండటం చూస్తుంటే, వన్డే మ్యాచ్ ను కూడా టీ20లా మార్చేస్తున్నాడని అర్థమవుతోంది. రవి సింగ్ ఫామ్ చూస్తుంటే ఎవరూ అతడిని ఆపలేకపోతున్నారు. హర్షానాతో జరిగిన మ్యాచ్ లో 81 బంతుల్లోనే అజేయమైన 109 పరుగుల సెంచరితో రైల్వేస్ జట్టును గెలిపించాడు. ఆ తర్వాత బలమైన ఆంధ్రప్రదేశ్ జట్టుపై 70 బంతుల్లో 76 పరుగులు చేసి తన నిలకడను చాటుకున్నాడు. తాజాగా రెస్టో సెన్సేషన్ పై 46 బంతుల్లోనే 88 పరుగులు బాది తన విధ్వంసకర ఇన్నింగ్స్ లు పరంపరను కొనసాగించాడు. ఈ మూడు మ్యాచ్ లోనూ రవి సింగ్ 50కి పైగా పరుగులు సాధించడం విశేషం. ఇటీవల జరిగిన ఐపీఎల్ వేలంలో రాజస్థాన్ రాయల్స్ జట్టు రవి సింగ్ ప్రతిభను గుర్తించి 95 లక్షల రూపాయలకు కొనుగోలు చేసింది. యూపీ టీ20 లీగ్ లో కూడా రవి తన పవర్ బ్యాటింగ్ తో ఆకట్టుకున్నాడు. ఆ ఛాయ ఫామ్ ను కొనసాగిస్తే త్వరలోనే టీమ్ ఇండియా తలుపులు తట్టడం ఖాయం. అద్భుతమైన టైమింగ్, భీకరమైన పవర్ తో బంతిని స్టాండ్స్ లోకి పంపడంలో రవి సింగ్ ఇప్పుడు దేశవాళీ క్రికెట్ లో టాప్ ఆఫ్ ది టాప్ గా మారాడు.

కెప్టెన్ గా మళ్లీ రోహిత్ శర్మ..?

టీమిండియా మాజీ కెప్టెన్ రోహిత్ శర్మ తిరిగి వన్డే సారథ్య బాధ్యతలు చేపట్టబోతున్నాడా? టీ20 జట్టు నుంచి తప్పించిన శుభేమన్ గిల్ వన్డే కెప్టెన్ పై వేటు పడనుందా? అంటే సోషల్ మీడియాలో అవుననే సమాధానం వినిపిస్తోంది. ఈ ఏడాదే కెప్టెన్ గా రోహిత్ శర్మ ప్రయాణానికి తెరదించుతూ.. కొత్త కెప్టెన్ గా శుభేమన్ గిల్ ను బీసీసీఐ నియమించిన సంగతి తెలిసిందే. ఆస్ట్రేలియా పర్యటనతో శుభేమన్ గిల్ వన్డే కెప్టెన్ గా బాధ్యతలు చేపట్టాడు. వన్డే ప్రపంచకప్ 2027 నేపథ్యంలోనే ఈ నిర్ణయం తీసుకున్నామని అప్పట్లో సెలెక్టర్లు వివరణ ఇచ్చారు. వన్డే ప్రపంచకప్ 2027 వరకు కోహ్లా, రోహిత్ జట్టులో కొనసాగడంపై సందేహాలు వ్యక్తం చేశారు. ఈ క్రమంలోనే కొత్త సారథిని సిద్ధం చేయాలనుకున్నామని చెప్పారు. శుభేమన్ గిల్ తో వన్డే సారథ్య బాధ్యతలు అప్పగించారు. అయితే శుభేమన్ గిల్ ఇటీవల పేలవ ఫామ్ తో పాటు ఫిట్ నెస్ సమస్యలతో బాధపడుతున్నాడు. దాంతో అతను టీ20 ప్రపంచకప్ 2026 ఎంపిక చేయలేదు. టీమ్ కాంబినేషన్ లో భాగంగా ఈ నిర్ణయం తీసుకున్నామని చీఫ్ సెలెక్టర్ అజిత్ అగార్వల్ స్పష్టం చేశాడు. ముఖ్యంగా మిడిలార్డర్ ను బలోపేతం చేసేందుకు ఈ నిర్ణయం తీసుకున్నామని చెప్పాడు. ఈ క్రమంలో ఓ సోషల్ మీడియా పోస్ట్ నెటిజన్లలో గందరగోళం సృష్టించింది. రోహిత్ శర్మ ను తిరిగి భారత వన్డే సారథిగా నియమించేందుకు బీసీసీఐ సిద్ధమైందని, ఇప్పటికే ఈ విషయమై రోహిత్ శర్మ తో మాట్లాడిందని ఆ పోస్ట్ లో పేర్కొన్నారు. వన్డే ప్రపంచకప్ 2027లో టీమిండియాను రోహిత్ శర్మ నే నడిమిచబోతున్నాడని పేర్కొన్నారు. కెప్టెన్ రోహిత్ శర్మ ఈజ్ బ్యాక్. సెలెక్టర్లు అతనితో



మాట్లాడుతున్నారు. ప్రపంచకప్ నేపథ్యంలో వన్డే సారథ్య బాధ్యతలు చేపట్టాలని కోరుతున్నారు. 'అని ఆ పోస్ట్ లో తెలిపారు.

50 రికార్డులు నెలకొల్పిన రోహిత్ శర్మ

రోహిత్ శర్మ కు 2025 సంవత్సరం అద్భుతంగా కలిసొచ్చింది. అతడి కెప్టెన్సీలో భారత్ కు ఛాంపియన్స్ ట్రోఫీ టైటిల్ ను అందించాడు. ఫైనల్ లో న్యూజిలాండ్ పై రోహిత్ 76 పరుగుల ఇన్నింగ్స్ ఆడాడు. అందుకుగానూ అతనికి ప్లేయర్ ఆఫ్ ది మ్యాచ్ అవార్డు లభించింది. రోహిత్ శర్మ ఈ ఏడాది పాపిడీ అఫ్రిది పేరిట ఉన్న ఒక పెద్ద రికార్డును బద్దలు కొట్టాడు. పాకిస్థాన్ బ్యాట్స్ మెన్ గత 10 సంవత్సరాలుగా అధిపత్యం చెలాయిస్తున్నాడు. వన్డేలో అత్యధిక సిక్సెలు కొట్టిన బ్యాట్స్ మెన్ గా రోహిత్ నిలిచాడు. రోహిత్ ఖాతాలో ప్రస్తుతం 355 వన్డే సిక్సెలు ఉన్నాయి. అఫ్రిది 351 సిక్సెలు కొట్టాడు. రోహిత్ శర్మ సేనా దేశాలలో (దక్షిణాఫ్రికా, ఇంగ్లాండ్, న్యూజిలాండ్, ఆస్ట్రేలియా) అత్యధిక సెంచరీలు చేసిన బ్యాట్స్ మెన్ గా నిలిచాడు. అతను మొత్తం 14 వన్డే సెంచరీలు సాధించాడు. భారత్ తరపున అత్యధిక పరుగులు చేసిన ఓపెనర్ (15,933). ఓపెనర్ గా భారత్ తరపున సంయుక్తంగా అత్యధిక సెంచరీలు (45). సచిన్ సైతం ఓపెనర్ గా ఇదే రికార్డ్.

నెవ్రూ స్టేడియం కూల్చివేతకు గ్రీన్ సిగ్నల్



అసోం క్రీడా చరిత్రలో ఒక శకం ముగియబోతోంది. దాదాపు 60 ఏళ్ల పాటు ఎన్నో అద్భుత ఘట్టాలకు వేదికగా నిలిచిన గువాహాటిలోని నెవ్రూ స్టేడియం త్వరలోనే కనుమరుగు కానుంది. అసోం క్రీడలకు ఒక గుండెలా నిలిచిన ఈ స్టేడియాన్ని పూర్తిగా కూల్చివేసి, దాని స్థానంలో అత్యాధునిక హంగులతో కొత్త స్టేడియాన్ని నిర్మించడానికి ప్రభుత్వం నిర్ణయించింది. ఈ భారీ మార్పుకు అసోం క్యాబినెట్ తాజాగా ఆమోదం తెలిపింది. పాత జ్ఞాపకాలను చెరిపేసి సరికొత్త ప్రపంచ స్థాయి స్పోర్ట్స్ కాంప్లెక్స్ గా దీన్ని మార్చబోతున్నారు. ప్రస్తుతం ఉన్న పాత నిర్మాణాలను పూర్తిగా తొలగించి, ఫిఫా అలాగే ఒలింపిక్ ప్రమాణాలకు తగ్గట్లుగా ఈ కొత్త స్టేడియాన్ని తీర్చిదిద్దనున్నారు. ఇందుకోసం అసోం ప్రభుత్వం ఏకంగా రూ. 765 కోట్లు కేటాయించింది. ఈ రీడెవలప్ మెంట్ ప్రాజెక్ట్ పనులను ప్రముఖ నిర్మాణ సంస్థ ఎల్ అండ్ డి దక్కించుకుంది. పాత స్టేడియం స్థానంలో ఫుట్ బాల్ గ్రౌండ్, ప్రాక్టీస్ ఫీల్డ్, ఇండోర్ స్టేడియం, స్విమ్మింగ్ పూల్ వంటి ఆధునిక సౌకర్యాలు రాబోతున్నాయి. అయితే కొత్త స్టేడియానికి పేరు మార్చే అవకాశం ఉన్నట్లు సమాచారం. అసలు ఈ స్టేడియం కథ 1962లో మొదలైంది. 1962 జూలై 16న అప్పటి ప్రధాని జవహర్ లాల్ నెహ్రూ పేరు మీద దీన్ని ప్రారంభించారు. దాదాపు 20 ఏకరాల్ని విస్తీర్ణంలో నిర్మించిన ఈ స్టేడియం అప్పట్లో ఈశాన్య భారతంలోనే అతిపెద్ద టెట్ డోర్ స్టేడియంగా పేరు తెచ్చుకుంది. అసోం క్రికెట్ అసోసియేషన్ కు, అక్కడి క్రీడాకారులకు ఇది ఎంతోకాలం ప్రధాన కేంద్రంగా సేవలు అందించింది. రాధా గోవింద బారువా వంటి ప్రముఖులు దీని నిర్మాణంలో కీలక పాత్ర పోషించారు. క్రికెట్ అభిమానులకు ఈ స్టేడియంతో ఎడదీయాలని అనుబంధం ఉంది. 1983లో ఇక్కడ భారత్, వెస్టిండీస్ మధ్య తొలి వన్డే మ్యాచ్ జరిగింది. మొత్తంగా 14 అంతర్జాతీయ వన్డేలకు ఈ మైదానం ఆతిథ్యం ఇచ్చింది. సచిన్ తెండూల్కర్, కపిల్ దేవ్, సునీల్ గావస్కర్, వివియన్ రిచర్డ్స్, సౌరభ్ గంగూలి వంటి దిగ్గజాలు ఇక్కడ ఆడారు. విపరీసారిగా 2010లో భారత్- న్యూజిలాండ్ మధ్య ఇక్కడ మ్యాచ్ జరిగింది. కేవలం క్రికెట్ మాత్రమే కాకుండా ఫుట్ బాల్ చరిత్ర కూడా ఈ స్టేడియానికి ఉంది. కేవలం క్రికెట్, ఫుట్ బాల్ మాత్రమే కాకుండా బ్యాడ్మింట్, బేబుల్ టెన్నిస్, హాకీ, జూడ్ వంటి అనేక క్రీడలకు ఇది ప్రధాన వేదికగా నిలిచింది. అసోం స్పోర్ట్స్ లైఫ్ కు ఇది సెంటర్ పాయింట్ అని చెప్పవచ్చు. క్రీడలతో పాటు లతా మంగేష్కర్, మహమ్మద్ రఫీ వంటి గాయకుల కచేరీలు, రాజకీయ సభలు కూడా ఇక్కడ జరిగాయి. గత ఆరు దశాబ్దాలుగా అసోం ప్రజల సామాజిక జీవితంలో ఈ నెవ్రూ స్టేడియం ఒక భాగమైపోయింది. ఇప్పుడు పునర్నిర్మాణ పనుల కోసం డిసెంబర్ 25 లోపు స్టేడియం కాంప్లెక్స్ లోని ఆఫీసులన్నీ ఖాళీ చేయాలని అధికారులు జారీ అయ్యాయి. కొత్తగా రాబోయే స్టేడియంలో సుమారు 25 వేల మంది కూర్చునే సామర్థ్యం ఉంటుంది. ఆడిటోరియం, స్పోర్ట్స్ హాల్స్, కమర్షియల్ స్పేస్ లు కూడా ఇందులో ఉంటాయి. పాత స్టేడియం కూలిపోయినా, అది మిగిల్చిన క్రీడా జ్ఞాపకాలు మాత్రం చరిత్ర పుటల్లో ఎప్పటికీ నిలిచి ఉంటాయి.

టీమిండియా స్టార్ ఓపెనర్ అభిషేక్ శర్మ విధ్వంసం

టీమిండియా స్టార్ ఓపెనర్ అభిషేక్ శర్మ విధ్వంసం సృష్టించాడు. జైపూర్ వేదికగా జరిగిన ప్రాక్టీస్ సెషన్ లో ఈ వరల్డ్ నెంబర్ వన్ టీ20 బ్యాటర్ ఆకాశమే హద్దుగా చెలరేగిపోయాడు. కేవలం 60 నిమిషాల వ్యవధిలో ఏకంగా 45 సిక్వర్లు బాది ప్రత్యర్థి బౌలర్లకు ముందస్తు హెచ్చరికలు పంపాడు. విజయ్ హజారే ట్రోఫీలో పంజాబ్ జట్టుకు కెప్టెన్ గా వ్యవహరిస్తున్న అభిషేక్ శర్మ.. ఆదివారం ఉదయం జైపూర్ శివార్లలోని క్రికెట్ గ్రౌండ్ లో ప్రాక్టీస్ చేశాడు. ఈ ప్రాక్టీస్ సెషన్ లో అభిషేక్ శర్మ సిక్వర్ సునామి సృష్టించాడు. బౌలర్లపై 'రుద్ర తాండవం' చేశాడు. ఈ ప్రాక్టీస్ సెషన్ లో అభిషేక్ శర్మ హిట్స్ లోపైనే దృష్టి సారించాడు. సుమారు గంట పాటు బ్యాటింగ్ ప్రాక్టీస్ చేసిన అభిషేక్ శర్మ.. ఒక్క బంతిని కూడా డిఫెండ్ చేయలేదు. ఆఫ్-స్పిన్, లెగ్-స్పిన్ అని తేడా లేకుండా బౌలర్లు చేసిన అంతులని స్టాండ్స్ లోకి పంపాడు. అభిషేక్ శర్మ సిక్వర్ ధాటికి కనీసం 5 బంతులు మైదానానికి ఆనుకుని ఉన్న అపార్ట్ మెంట్స్ లో వడ్డాలు. ముఖ్యంగా 'ఎక్స్ ప్లోరే కవర్' దిశగా అభిషేక్ ఆడిన ఇన్ స్టైడ్-బెట్ షాట్లు చూపరులను

మంత్రముగ్ధులను చేశాయి. అభిషేక్ పూర్తిగా ఎక్స్ ప్లోరే కవర్ మీదుగా సిక్వర్లు బాదడంతో పంజాబ్ హెడ్ కోడ్ సందీప్ శర్మ పంజాబీలో సరదాగా స్పందించాడు. 'ఏంటి అభిషేక్.. ఎక్స్ ప్లోరే కవర్ సిక్వర్లతో సెంచరీ చేస్తావా?' అని చమత్కరించా.. అభిషేక్ తనదైన శైలిలో నవ్వుతూ మరో సిక్వర్ తో బదులిచ్చాడు. ప్రాక్టీస్ మొదలైన 10 నిమిషాల తో అభిషేక్ తన హిట్టింగ్ మొదలుపెట్టాడు. సహచర ఆటగాడు గౌరవ్ చౌదరిని 'ఫీల్డింగ్ సెటప్ ఎలా ఉంది?' అని ఒక ఊహాత్మక ప్రశ్న అడిగి, దానికి అనుగుణంగా బంతిని స్టాండ్ కు తరలించాడు. ఆశ్చర్యకరమైన విషయం ఏంటంటే.. ఈ గంట సేపట్లో ఆయన కేవలం 3 లేదా 4 సార్లు మాత్రమే బెట్ అయ్యారు. అది కూడా డిఫెన్స్ ఆడటానికి ప్రయత్నించినప్పుడే కావడం గమనార్హం. 25 ఏళ్ల అభిషేక్ శర్మ చూపించిన ఈ విధ్వంసం రాబోయే అంతర్జాతీయ మ్యాసుల్లో టీమిండియా పవర్ ప్లేలో ఏ రేంజ్ లో చెలరేగబోతుందో చెప్పడానికి సంతేతం. న్యూజిలాండ్ తో జరగబోయే అవేకమింగ్ టీ20 సిరీస్ లో అభిషేక్ శర్మ ఈ దూకుడు కొనసాగించాలని ఫ్యాన్స్ ఆశిస్తున్నారు.



సౌతాఫ్రికా క్రికెట్ బోర్డు (సీఎస్ఎ) పై ఆ జట్టు సీనియర్ ప్లేయర్ త్రెజెట్ పమ్పి దావా వేసాడు. ఈ న్యాయ పోరాటంలో అతనికి అనుకూలంగా తీర్పు రావడం ఇప్పుడు చర్చనీయాంశమైంది. అంతర్జాతీయ క్రికెట్ లో ఒక ఆటగాడు తమ సొంత బోర్డుపై న్యాయ పోరాటం చేసి ఊరట పొందడం ఇదే తొలిసారి. యూఏఈ వేదికగా జరుగుతున్న ఐఎల్ టీ20లో ఆడేందుకు నో ఆట్రెక్షన్ సర్టిఫికేట్ (ఎన్ ఓటీ) గడువును వెంచాలని కోరుతూ పమ్పి దాఖలు చేసిన పిటిషన్ పై జోహాన్నెస్ బర్గ్ హైకోర్టు అనుకూలంగా తీర్పు ఇచ్చింది. పమ్పి ఈ ఏడాది ఆరంభంలోనే సౌతాఫ్రికా 20 ప్రాంచైజ్ ముంబై ఇండియాన్స్ కేవ్ టౌన్ తో ఉన్న ఒప్పందాన్ని రద్దు చేసుకున్నాడు. ఆ తర్వాత ఆయన గల్ఫ్ జెయింట్స్ తరపున ఐఎల్ టీ20 ఆడేందుకు ఒప్పందం కుదుర్చుకున్నాడు. అయితే ఐఎల్ టీ20 ఆడేందుకు సౌతాఫ్రికా క్రికెట్ బోర్డు ఎన్ ఓటీ జారీ చేసింది. కానీ డిసెంబర్ 19 వరకే ఇచ్చింది. జనవరి 4న జరిగే ఐఎల్ టీ20 ఫైనల్ వరకు ఆడేందుకు అతనికి అనుమతి నిరాకరించింది. సౌతాఫ్రికా క్రికెట్ బోర్డుతో షంసీ జరపిన చర్చలు సఫలం కాకపోవడంతో అతను హైకోర్టును ఆశ్రయించాడు. అతని పిటిషన్ ను విచారించిన కోర్టు జనవరి 4 వరకు ఎన్ ఓటీ సీని పొడిగించడమే కాకుండా.. పమ్పికి అయిన లీగల్ ఖర్చులను కూడా చెల్లించాలని సౌతాఫ్రికా క్రికెట్ బోర్డును ఆదేశించింది. ఈ తీర్పుపై పమ్పి తీవ్ర భావోద్వేగానికి గురయ్యాడు. 'కోర్టు పని నిస్పృతిని అర్థం చేసుకుని ఊరటనిచ్చినందుకు కృతజ్ఞతలు. బోర్డుపై కేసు వేయడం నాకు ఇష్టం లేదు. కానీ నా కెరీర్, కుటుంబ భవిష్యత్తు దృష్ట్యా ఈ నిర్ణయం తప్పలేదు. ఇది కేవలం డబ్బు కోసం చేస్తున్న పని కాదు. నా పుత్రికరమైన బాధ్యతలను నెరవేర్చుకోవడం కోసమే. నేను ఇప్పటికీ సౌతాఫ్రికా జట్టుకు ఆడేందుకు సిద్ధంగానే ఉన్నాను.' అని షంసీ తెలిపాడు. పమ్పి ILT20 ముగిసిన వెంటనే ఆస్ట్రేలియాలో బిగ్ బాష్ లీగ్ (బీబీఎల్)లో పాల్గొనేందుకు కూడా బోర్డు నుంచి ప్రత్యేక అనుమతి పొందాడు.

రాజాసాబ్ పై భారీ అంచనాలు

రాజాసాబ్ నుంచి మరో ట్రైలర్ విడుదల

యంగ్ రెబల్ స్టార్ ప్రభాస్ నటించిన తాజా చిత్రం 'ది రాజా సాబ్' సంక్రాంతి కానుకగా జనవరి 9న థియేటర్లలోకి రానుంది. ఇప్పటికే ఈ సినిమాపై భారీ అంచనాలు నెలకొనగా, ఇటీవల గ్రాండ్గా నిర్వహించిన ప్రీ రిలీజ్ ఈవెంట్ అభిమానుల్లో మరింత ఉత్సాహాన్ని నింపింది. 'బాహుబలి', 'సలాల్', 'కల్కీ' లాంటి భారీ పాన్ ఇండియా చిత్రాలతో ప్రభాస్ స్టార్డమ్ మరో స్థాయికి చేరిన సంగతి తెలిసిందే. అయితే ప్రభాస్ లోని కామెడీ టైమింగ్ ను వెండితెరపై చూసి చాలా కాలమే గడిచిపోయింది. చివరిసారిగా 'డార్లింగ్' చిత్రంలో ప్రభాస్ తన ఫన్ యాంగిల్ తో ప్రేక్షకులను కడుపుబ్బా నవ్వించాడు. దాదాపు 15 ఏళ్ల తర్వాత, మళ్లీ అదే స్థాయిలో కామెడీ ఎంటర్టైన్మెంట్ తో ప్రభాస్ కనిపించనున్నాడనే టాక్ తో 'రాజా సాబ్'పై అంచనాలు భారీగా పెరిగాయి. పండగ సీజన్ లో విడుదల కావడంతో ఈ సినిమా ఓ ఫుల్ ఫ్యామిలీ ఎంటర్టైన్మెంట్ గా నిలవనుందని అభిమానులు ఆశిస్తున్నారు. ఇదిలా ఉండగా, 'రాజా సాబ్' ప్రీ రిలీజ్ ఈవెంట్ లో జరిగిన ఓ ఆసక్తికర ఘటన ఇప్పుడు సోషల్ మీడియాలో వైరల్ గా మారింది. ఈ చిత్రానికి దర్శకత్వం వహిస్తున్న మారుతి కుమార్తె హియా దాసరి, ఈవెంట్ లో ప్రభాస్ ను పలకరిస్తున్న వీడియో నెట్టింట హాల్ చల్ చేస్తోంది. ప్రభాస్ కూర్చుని ఉండగా వెనుక నుంచి వచ్చిన హియాను ఆయన ఎంతో ఆప్యాయంగా రిసీవ్ చేసుకుని మాట్లాడిన తీరు అభిమానుల మనసులను గెలుచుకుంది. ఈ మధురమైన క్షణాలను హియా స్వయంగా తన ఇన్స్టాగ్రామ్ లో పేర్ చేస్తూ, 'హీరో గారు? మీరు నిజంగా ఎంతో మంచి వ్యక్తిత్వం ఉన్న మనిషి' అంటూ ఎమోషనల్ పోస్ట్ చేసింది. దీనిపై దర్శకుడు మారుతి కూడా లవ్ ఎమోజీలతో రియాక్ట్ అయ్యారు. అంతేకాదు, ఈ సినిమాలో హీరోయిన్ గా నటిస్తున్న నిధి అగర్వాల్ కూడా ఈ పోస్ట్ పై స్పందించడం విశేషం. 'రాజా సాబ్' చిత్రంలో ప్రభాస్ సరసన నిధి అగర్వాల్, మాళవిక మోహనన్, రిద్ధి కుమార్ హీరోయిన్లుగా నటిస్తున్నారు. ఫన్, రొమాన్స్, కమర్షియల్ ఎలిమెంట్స్ తో రూపొందుతున్న ఈ చిత్రం, ప్రభాస్ అభిమానులకు నిజమైన పండగ కానుక అవుతుందని ట్రేడ్ వర్గాలు అంచనా వేస్తున్నాయి. ఇప్పుడు ప్రశ్న ఒక్కటే? 'డార్లింగ్' తర్వాత ప్రభాస్ కామెడీ మ్యాజిక్ ను 'రాజా సాబ్' ఎంత స్థాయిలో రివీట్ చేస్తాడనేది చూడాలి.



మార్చి 6న అల్లు శిరీష్ వివాహం

నటుడు అల్లు శిరీష్ త్వరలో వివాహ బంధంలోకి అడుగుపెట్టనున్న విషయం తెలిసిందే. తన ప్రియురాలు నయనికతో ఆక్టోబర్ లో నిశ్చితార్థం ఘనంగా జరిగింది. తాజాగా శిరీష్ తన పెళ్లి తేదీని వెల్లడించారు. వచ్చే ఏడాది మార్చి 6న వివాహం జరగనున్నట్లు తెలిపారు. ఇన్స్టాలో ట్రెండ్ అవుతోన్న ఓ పాటతో అల్లు అయ్యాన్, అర్జున్ రీల్ చేస్తూ అధికారికంగా చెప్పారు. 'బాబాయ్ సంగీత్ ఎప్పుడు ఉంటుంది' అని వాళ్లు అడగ్గా.. 'మనం దక్షిణాది వాళ్లం.. అలాంటివి చేసుకోం' అని శిరీష్ అన్నారు. అయితే, పెళ్లి ఎక్కడ జరుగుతుంది అనే విషయాన్ని మాత్రం వెల్లడించలేదు. ఇక అల్లు అర్జున్ - స్నేహ్ రెడ్డి వివాహం కూడా 2011లో మార్చి 6నే జరగడం విశేషం. శిరీష్-నయనికల ప్రేమ ప్రయాణం వరుడ్- లావణ్యల పెళ్లి సమయంలో ప్రారంభమైంది. వీరి పెళ్లికి నటుడు నితిన్ సతీమణి షాలినితో కలిసి హాజరయ్యారు. షాలినితో ఆమె స్నేహితురాలు నయనిక కూడా వచ్చారు. తొలిసారి ఆమెను అప్పుడే చూసినట్లు శిరీష్ తెలిపారు. ఆ పరిచయం స్నేహంగా మారి ఇద్దరి మధ్య ప్రేమ చిగురించినట్లు ఇటీవల ఓ ఇంటర్వ్యూలో పంచుకున్నారు. 'మా పరిచయం ఎలా మొదలైందంటూ ఏదోఒక రోజు మా పిల్లలు అడిగితే ఇదే చెబుతా. నన్ను తమ సర్కిల్ లో చేర్చుకున్న నయనిక స్నేహితులందరికీ థాంక్స్' అని చెప్పారు.



బడ్జెట్ పెరగడంతోనే టికెట్లు రేట్లు పెరుగుదల

నిర్మాత నాగవంశీ వెల్లడి



సినిమా బడ్జెట్ ఆధారంగానే టికెట్ ధరలు పెంచుతున్నామని ఎవరినీ దోచేయడానికి కాదని నిర్మాత నాగవంశీ చెప్పారు. తాము బతికేదే ఇండస్ట్రీ మీద అని అలాంటప్పుడు టికెట్ ధరలు పెంచి ప్రేక్షకులు థియేటర్ లకు రాకుండా ఎందుకు చేస్తామని అన్నారు. ప్రస్తుతం ఇండస్ట్రీలో హాట్ టాపిక్ గా మారిన టికెట్ ధరల గురించి ఆయన ఒక ఇంటర్వ్యూలో మాట్లాడారు. ఇటీవల కొన్ని సినిమాలకు టికెట్ ధర రూ. 99

నిర్ణయించారు. ఆ చిత్రాలు చిన్నవి కాబట్టి వాటికి ఆ ధర పెట్టినా కూడా బ్లెడ్ లకు సరిపడా ఓపెనింగ్స్ వచ్చేస్తాయి. అలాగే రూ. 100కోట్లు, రూ. 500కోట్లు ఖర్చుపెట్టి తీస్తున్నప్పుడు దాని ప్రకారం టికెట్ రేట్లు పెంచుతాం. అంత భారీ చిత్రాలకు కూడా రూ. 99 ఉంటే సంవత్సరం ఆడితేగానీ రికవరీ అవ్వదు. ఇది సింపుల్ టాపిక్ దాన్ని చాలా పెద్దది చేసి మాట్లాడుతున్నారు. జనాలను దోచేయాలని నిర్మాతలెవరూ అనుకోరు. బ్లెడ్ లో ఎక్కువ ఉన్నవాటికి మాత్రమే ధరలు పెంచుతున్నామని అందరూ అర్థం చేసుకోవాలని అన్నారు. సినిమా ప్రచారాల గురించి నాగవంశీ మాట్లాడుతూ.. 'సానుభూతి చూపిస్తే హిట్ అవుతుందనే అబద్ధం. అలాంటి జిమిక్కుల వల్ల ఒకటి, రెండు సినిమాలు హిట్ అవుతాయేమో కానీ ప్రతి దానికి అవి పనిచేయవు. ప్రచారంలో మాట్లాడిన మాటలు చూసి వచ్చేలా జనాలు లేరు. కథ బాగుంటే ప్రేక్షకులు ఎలాగైనా చూస్తారు. 'లిటిల్ హాట్స్' చిన్న చిత్రమే అయినా పెద్ద విజయం సాధించింది కదా.. ఒక మూవీని తొక్కిస్తున్నారు అనేది కూడా వాస్తవం కాదు. హిట్ చేయాలా లేదా అనేది పూర్తిగా ప్రేక్షకుల చేతుల్లోనే ఉంటుంది' అని నాగవంశీ చెప్పారు.

గ్లామర్ డోస్ పెంచేసిన జా.సమంత

ఆషు రెడ్డి.. టాలీవుడ్ సినీ ఇండస్ట్రీలో జానియర్ సమంతగా తనకంటూ ఒక పేరును సొంతం చేసుకుంది. నిత్యం సోషల్ మీడియాలో యాక్టివ్గా ఉంటూ గ్లామర్ వలకబోస్తూ ఫోటోలు షేర్ చేసే ఈమె.. తాజాగా మరి ఫోటోషూట్ తో ప్రేక్షకుల ముందుకు వచ్చింది. ముఖ్యంగా బ్లైజర్ ను తలపించేలా గోర్డెన్ కలర్ డ్రెస్ ధరించిన ఈమె.. అందులో తన అందాలు చూపిస్తూ బ్లాస్ట్ చేసింది. ముఖ్యంగా అందాల్ హైలెట్ గా షేర్ చేసిన ఈ ఫోటోలకు కుర్తకారు ఉక్కిరిబిక్కిరి అవుతున్నారు. నిజానికి ఈ మధ్యకాలంలో ఎక్కువగా ఇలా గ్లామర్ షో చేస్తూ ఫోటోషర్ట్ ను పెంచుకునే ప్రయత్నం చేస్తోంది ఆషు రెడ్డి. దీనికి తోడు ఇప్పుడు మరొకసారి అందాలు ఆరబోస్తూ షేర్ చేసిన ఈ ఫోటోలు నెట్టింట హాట్ టాపిక్ గా మారాయని చెప్పవచ్చు. ప్రస్తుతం ఈ అమ్మడు అందాలతోనే అభిమానులను ఆకట్టుకుంటోంది. ఆషు రెడ్డి తెలుగు నటి మాత్రమే కాదు సోషల్ మీడియా ఇన్ఫ్లయెన్సర్ గా కూడా భారీ పాపులారిటీ అందుకుంది. ముఖ్యంగా బిగ్ బాస్ తెలుగు సీజన్ 3 తో పాటు బిగ్ బాస్ ఓటీటీ నాన్ స్టాప్ లలో కూడా పాల్గొని మరింత పాపులారిటీ సొంతం చేసుకుంది. అందం, ఫ్యాషన్, టాలెంట్ తో తెలుగు ప్రేక్షకులను ఆకట్టుకుంటూ వలు ఇంటర్వ్యూలు, ఫోటోషూట్లతో పాటు సినిమాలలో కూడా నటిస్తూ మరింత జజీగా మారిపోయింది. ఇంస్టాగ్రామ్ వేదికగా మిలియన్ల కొద్దీ ఫోటోషర్ట్ ను కలిగి ఉన్న ఈమె ఆ సంఖ్యను మరింత పెంచుకోవడానికి తరచూ ఫోటోలు, వీడియోలు షేర్ చేస్తూ నిత్యం ట్రెండింగ్ లో నిలుస్తోంది.

పాట్ల డ్రెస్ లో నభా అందాలు

ఒకప్పుడు భాషతో సంబంధం లేకుండా వరస చిత్రాలలో అవకాశాలు అందుకొని.. సడన్గా అవకాశాలు తగ్గిపోయి మళ్లీ ఇప్పుడు అవకాశాల కోసం ఎదురుచూస్తున్న హీరోయిన్స్ లో నభా నటేష్ కూడా ఒకరు. ముఖ్యంగా అవకాశాల కోసం ఎదురుచూడడంలో భాగం గానే సోషల్ మీడియా వేదికగా అందాలు వలకబోస్తూ అభిమానులను అటు దర్శక నిర్మాతల ను ఆకర్షించే ప్రయత్నం చేస్తోంది. ఈ క్రమంలోనే తాజాగా బ్లాక్ కలర్ పాట్ల డ్రెస్ ధరించి.. అందాలు ఆరబోస్తూ అభిమానులను అలరించే ప్రయత్నం చేసింది ఈ ముద్దుగుమ్మ. బ్లాక్ కలర్ మిసీ టాప్ అండ్ షార్ట్ తో నడుము అందాలను హైలెట్ చేస్తూ షీర్ చేసిన ఫోటోలు ఇంస్టాగ్రామ్ లో మంట రాజేస్తున్నాయి. మొత్తానికైతే ఈ మధ్యకాలంలో గ్లామర్ వలకబోస్తూ ప్రేక్షకులను ఆకట్టుకుంటున్న నభా నటేష్ మరిసారి తన అందాలతో మెప్పరైజ్ చేస్తోంది. ప్రస్తుతం ఈమె ఇంస్టాగ్రామ్ వేదికగా షీర్ చేసిన ఫోటోలకు అభిమానులు భిన్నాభిప్రాయాలు వ్యక్తం చేస్తున్నారు. కనీసం ఇప్పటికైనా నభాకి అవకాశాలు వస్తాయేమో చూడాలి. నన్ను దోచుకుందువటే అనే సినిమా ద్వారా హీరోయిన్ గా తెలుగు తెరకు పరిచయమయ్యింది ఈ ముద్దుగుమ్మ.. సుధీర్ బాబు హీరో గా వచ్చిన ఈ సినిమా ఆశించిన స్థాయిలో ప్రేక్షకులను ఆకట్టుకోలేదు. 2018లో వచ్చిన ఈ సినిమా కంటే ముందే కొన్ని కన్నడ సినిమాలలో కూడా నటించింది. ఇక పూరి జగన్నాథ్ దర్శకత్వంలో రామ్ పోతినేని హీరోగా నటించిన ఇస్కార్ శంకర్ సినిమాలో హీరోయిన్ గా నటించి తెలుగు ప్రేక్షకులకు మరింత దగ్గరయింది. ఇందులో తన అందంతో నటనతో మరింత పాపులారిటీ సొంతం చేసుకుంది. ముఖ్యంగా ఈ సినిమాలో గ్లామర్ తో ఆకట్టుకోవడంతో ఆ తర్వాత కొన్ని సినిమాలలో అవకాశాలు లభించాయి. అలా డిసెంబర్ రాజా, అదుగో, అల్లుడు అదుగో, సోలో బ్రతుకే సో బెటర్, మాస్టా ఇలా తదితర సినిమాలలో నటించి అభిమానంతో మంచి మార్కులు వేయించుకుంది.



జనత న్యూస్ టెలివిజన్ : పశు వైద్య సిబ్బంది ఆధున్యంలో మండలంలోని గూడెం గ్రామంలో గొర్రెలు, మేకలకు నట్టుల మందులు పంపిణీ చేసినట్లు గ్రామ సర్పంచ్ గుడ్లెల్లి శ్రీకాంత్ పత్రికా ప్రకటనలో తెలిపారు. ఈ సందర్భంగా సర్పంచ్ శ్రీకాంత్ మాట్లాడుతూ ప్రతినెల మూగజీవాలకు వైద్య సేవలు అందేటట్లు చూసామని వాటి యజమానులకు పని ఇచ్చారు. అలాగే గ్రామంలో ప్రజలకు అందేట్లే వైద్య సేవలు అందుబాటులోకి వచ్చే వరకా కృషి చేస్తామని పేర్కొన్నారు. ఈ కార్యక్రమంలో ఉప సర్పంచ్ యాలాల పరుశరామలు, వారు సభ్యులు, పశు వైద్యాధికారి డాక్టర్ దివేష్ రెడ్డి పాల్గొన్నారు.

ఉచిత నట్టల నివారణ మందులను సద్వినియోగం చేసుకోవాలి...



చిగురుమామిడి,జనతా న్యూస్:గోరెలు, మేకల పెంపకందారులు ప్రభుత్వం ఉచితంగా అందిస్తున్న నట్టల నివారణ మందులను సద్వినియోగం చేసుకోవాలని హుస్సాబాద్ వ్యవసాయ మార్కెట్ కమిటీ చైర్మన్ కంది తిరుపతిరెడ్డి, సుందరగిరి సర్పంచ్ జంగ శిరీష వెంకటరమణారెడ్డి కోరారు. మండలంలోని సుందరగిరి గ్రామంలో సోమవారం పశు సంవర్ధక శాఖ ఆధ్వర్యంలో నిర్వహించిన నట్టల నివారణ మందుల పంపిణీ కార్యక్రమాన్ని వారు ప్రారంభించారు.ఈ సందర్భంగా వారు మాట్లాడుతూ.. జీవాలకు సోకే వివిధ వ్యాధుల నివారణకు ఈ మందులు ఎంతో దోహదపడతాయని, పెంపకందారులు అశ్రద్ధ చేయకుండా తమ జీవాలకు టీకాలు వేయించుకోవాలని సూచించారు. గ్రామాల్లో నిర్వహించే పశు వైద్య శిబిరాల ద్వారా పశువుల ఆరోగ్యాన్ని కాపాడుకోవచ్చన్నారు. మండల పశువైద్యాధికారి శ్రీనివాస్ రెడ్డి మాట్లాడుతూ.. సుందరగిరి గ్రామంలోని మొత్తం 2,062 జీవాలకు మందులు వేసినట్లు వెల్లడించారు.ఈ కార్యక్రమంలో ఉపసర్పంచ్ మెదబోయిన రాజు, వార్డు సభ్యురాలు ఎనగందుల రాజేశ్వరి, యాదవ సంఘం అధ్యక్షుడు సందబోయిన ఎల్లయ్య, మాజీ ఉపసర్పంచ్ జీల సంపత్, బలయ్య, చంద్రమౌళి, సమయ్య, రాజేశం, పాశం సంపత్, వైద్య సిబ్బంది శ్రీనివాస్, సత్యం, గోపాలమిత్ర కుమార్ పాల్గొన్నారు.

కరీంనగర్ పోలీస్ కమిషనరేట్లో పలు విభాగాల ఆకస్మిక తనిఖీ



కరీంనగర్,జనతా న్యూస్ : కరీంనగర్ పోలీస్ కమిషనరేట్ కేంద్రంలోని పలు కీలక విభాగాలను పోలీస్ కమిషనర్ గౌన్ ఆలం ఈరోజు ఆకస్మికంగా తనిఖీ చేశారు. కార్యాలయాల నిర్వహణ, రికార్డుల నమోదు, భద్రతా విభాగాల పనితీరును ఆయన స్వయంగా పరిశీలించారు.కమిషనర్ కార్యాలయం, RI ఆఫీస్ కార్యాలయంలో పైళ్ల నిర్వహణ, సిబ్బంది హాజరు, సర్వీస్ రికార్డులను తనిఖీ చేశారు. మోటార్ ట్రాన్స్పోర్ట్ (MT) విభాగంలో పోలీస్ వాహనాల స్థితిగతులు, లాగ్ బుక్స్, మెయింటెనెన్స్ వివరాలను పరిశీలించారు. అలాగే టెల్ ఆఫ్ ఆర్మ్స్ విభాగంలో ఆయుధాల నిల్వ, భద్రత, రిజిస్టర్లను క్షుణ్ణంగా తనిఖీ చేశారు. హోం గార్డ్స్ విభాగంలో సిబ్బంది కేటాయింపులు, విధుల నిర్వహణపై సమీక్ష నిర్వహించగా, స్పెషల్ యాక్టర్ టీమ్ (SAT), డాగ్ స్క్వాడ్ విభాగాల్లో దళాల సంసిద్ధత, శిక్షణ అంశాలపై అధికారులకు సూచనలు చేశారు. బాండ్ డిస్పోజల్ (BD) టీమ్లో అత్యవసర సమయాల్లో ఉపయోగించే పరికరాల పనితీరు, భద్రతా ప్రమాణాలను పరిశీలించారు. తనిఖీ సందర్భంగా పోలీస్ కమిషనర్ గారు మాట్లాడుతూ ప్రతి విభాగంలో రికార్డులు నక్రమంగా, పారదర్శకంగా నిర్వహించాలని, విధుల్లో అలసత్వం పహించవద్దని ఆదేశించారు. ప్రభుత్వ ఆస్తులను బాధ్యతాయుతంగా సంరక్షిస్తూ, సాంకేతికతను వినియోగించి పోలీస్ సేవలను మరింత సమర్థవంతంగా అందించాలని సూచించారు. ఈ కార్యక్రమంలో అడిషనల్ డీసీపీలు వెంకటరమణ, భీంరావు, కమిషనరేట్ ఏవో మునిరామయ్య, ఆర్బిఐల రజనీకాంత్, కిరణ్ కుమార్తో పాటు ఇతర పోలీస్ అధికారులు పాల్గొన్నారు.

డ్రగ్స్కు దూరంగా.. క్రీడల వైపు అడుగులు కేశవపట్నంలో వాలీబాల్ టోర్నమెంట్



కరీంనగర్,జనతా న్యూస్ : యువతను మత్తు పదార్థాల వంటి చెడు వ్యసనాల నుంచి దూరంగా ఉంచి, క్రీడల పట్ల ఆసక్తిని పెంపొందించాలనే ఉద్దేశంతో కేశవపట్నం పోలీసుల ఆధ్వర్యంలో వాలీబాల్ టోర్నమెంట్ ఘనంగా నిర్వహించారు. ఈ క్రీడా పోటీల్లో మొత్తం 20 జట్లు పాల్గొని ఉత్సాహంగా పోటీపడ్డాయి. ఉత్సాహభరితంగా సాగిన పోటీల్లో కేశవపట్నం జట్టు ప్రథమ స్థానాన్ని సాధించగా, మొలంగూరు జట్టు ద్వితీయ స్థానంలో నిలిచింది. విజేతలకు బహుమతులు, స్మారక విస్త్రలు అందజేశారు. ఈ కార్యక్రమానికి ముఖ్య అతిథిగా హాజరైన కరీంనగర్ పోలీస్ కమిషనర్ గౌన్ ఆలం మాట్లాడుతూ, యువత మానసిక ఒత్తిడికి లోనవుతున్న ఈ రోజుల్లో క్రీడలకు శారీరక ఆరోగ్యంతో పాటు మానసిక ఉల్లాసాన్ని అందిస్తాయని తెలిపారు. క్రమశిక్షణ, ఆత్మవిశ్వాసం పెంపొందించడంలో క్రీడల పాత్ర కీలకమని, మత్తు పదార్థాలకు దూరంగా ఉండి క్రీడారంగంలో రాణిస్తూ సమాజాభివృద్ధిలో భాగస్వాములు కావాలని ఆయన విలుపునిచ్చారు. ఈ క్రీడా వేడుకల్లో ట్రైని ఐపీఎస్ సోహం, హుజూరాబాద్ ఏసీపీ శ్రీమతి వి. మాధవ, హుజూరాబాద్ రూరల్ సీబి పి. వెంకటి, కేశవపట్నం ఎస్సై కె. శేఖర్తో పాటు పోలీస్ సిబ్బంది, స్థానిక యువత పెద్ద సంఖ్యలో పాల్గొన్నారు.

వైకుంఠ ద్వార దర్శనానికి 'సుందరగిరి' సిద్ధం



ముస్తాబైన కోరమీసాల వేంకన్న ఆలయం నేడు ఉత్తర ద్వారం గుండా భక్తులకు దర్శనం రానున్న మంత్రి పాన్సం ప్రభాకర్

చిగురుమామిడి,జనతా న్యూస్: జిల్లాలోనే ప్రసిద్ధి గాంచిన పురాతన వైష్ణవ క్షేత్రం, చిగురుమామిడి మండలంలోని సుందరగిరి శ్రీ వేంకటేశ్వర స్వామి



ఆలయం ముక్కోటి ఏకాదశి పర్వదినానికి అంగరంగ వైభవంగా ముస్తాబైంది. మంగళవారం తెల్లవారుజామున 4 గంటల నుంచే స్వామివారు ఉత్తర ద్వారం గుండా భక్తులకు దర్శనమివ్వనున్నారు. వైకుంఠ ఏకాదశిగా పిలుచుకునే ఈ పర్వదినాన ఉత్తర ద్వారం ద్వారా స్వామిని దర్శించుకుంటే సకల పాపాలు తొలగిపోతాయని భక్తుల ప్రగాఢ విశ్వాసం. సుమారు 400 ఏళ్ల చరిత్ర కలిగిన ఈ ఆలయంలో స్వామివారు 'కోరమీసాలతో' కాలువుదీరడం ఇక్కడి ప్రత్యేకత. భక్తుల కొంగుబంగారంగా విలసిల్లుతున్న ఈ క్షేత్రానికి ఉమ్మడి కరీంనగర్ జిల్లాతో పాటు పొరుగు జిల్లాల నుంచి భక్తులు వేలాదిగా తరలివచ్చే అవకాశం ఉండటంతో ఆలయ అధికారులు, ధర్మకర్తల మండలి విస్తృత ఏర్పాట్లు చేసింది. భక్తులకు ఎలాంటి అసౌకర్యం కలగకుండా పటిష్టమైన బారికేడ్లు, క్యూ లైన్లు నమృకుం.

నిర్మించడంతో పాటు తాగునీటి సౌకర్యం కల్పించారు.దర్శనానంతరం భక్తులకు తీర్థప్రసాదాలు అందజేయనున్నట్లు ఆలయ నిర్వహణాధికారి కొండపర్తి రాజ్ కుమార్, ధర్మకర్తల మండలి చైర్మన్ చొల్లెటి శంకరయ్య తెలిపారు.ఈ వేడుకల్లో భాగంగా రాష్ట్ర రవాణా, టీసీ సంక్షేమ శాఖ మంత్రి పొన్నం ప్రభాకర్ స్వామివారిని దర్శించుకోనున్నారు.గతంలో మాజీ ప్రధాని పీవీ నరసింహారావు, మాజీ ఎంపీ జి.వెంకటస్వామి, ప్రస్తుత ఏపీ ఉప ముఖ్యమంత్రి పవన్ కళ్యాణ్, మాజీ ఎమ్మెల్యేలు బొమ్మ వెంకటేశ్వర్లు, వోడితల సతీష్ కుమార్ వంటి ప్రముఖులు ఇక్కడ ముడుపులు కట్టి స్వామివారిపై తమ భక్తిని చాటుకున్నారు.మహిమాన్వితమైన ఈ క్షేత్రంలో మొక్కుకుంటే కోరిన కోర్కెలు తీరుతాయని భక్తులు నమ్ముకుం.

కరీంనగర్లో తొలి ఇందిరమ్మ గృహం పరిశీలన

కరీంనగర్,జనతా న్యూస్ : కరీంనగర్ నగరపాలక సంస్థ పరిధిలో నిర్మాణం పూర్తి చేసుకున్న మొట్టమొదటి ఇందిరమ్మ గృహాన్ని సోమవారం నగరపాలక సంస్థ కమిషనర్ ప్రఫుల్ల దేశాయ్ సందర్శించారు. అధికారులతో కలిసి 8వ డివిజన్ అలుగుసూరు ప్రాంతంలో మొదటి విడతలో పూర్తైన తొలి ఇందిరమ్మ ఇంటిని ఆయన పరిశీలించారు. ఇంటి నిర్మాణాన్ని వేగవంతంగా పూర్తి చేసిన లబ్ధిదారులు అడిచర్ల శ్రీలక్ష్మి%-%-సంపత్ దంపతులను కమిషనర్ అభినందించారు. గృహ నిర్మాణం జరిగిన విధానం, నాణ్యత, వ్యయ వివరాలను క్షుణ్ణంగా అడిగి తెలుసుకున్నారు. ఈ సందర్భంగా కమిషనర్ ప్రఫుల్ల దేశాయ్ మాట్లాడుతూ, పేద ప్రజలకు సాంత్వికత కలిగే సౌకారం చేయాలనే లక్ష్యంతో తెలంగాణ రాష్ట్ర ప్రభుత్వం ప్రతిష్ఠాత్మకంగా ఇందిరమ్మ గృహ పథకాన్ని అమలు చేస్తోందని తెలిపారు. నగరపాలక సంస్థ పరిధిలో కొత్తగా విలీనం అయిన గ్రామాల డివిజన్లు సహా ఇప్పటివరకు సుమారు 1400 ఇండ్లను లబ్ధిదారులకు మంజూరు చేసినట్లు వెల్లడించారు. ప్రస్తుతం ఈ గృహాల వివిధ దశల్లో నిర్మాణంలో ఉన్నాయని చెప్పారు. అలుగుసూరు ప్రాంతంలో మొట్టమొదటి ఇందిరమ్మ నివాస గృహం పూర్తికావడం హర్షణీయమని పేర్కొంటూ, మిగతా లబ్ధిదారులు కూడా తమ ఇళ్ల నిర్మాణాలను వేగంగా పూర్తి చేసుకునేలా చర్యలు తీసుకోవాలని సూచించారు. ఈ కార్యక్రమంలో అసిస్టెంట్ కమిషనర్ దిలీప్ రెడ్డి సహా ఇతర అధికారులు పాల్గొన్నారు.



ఉపాధి హామీ నిధుల దుర్వినియోగంపై మాజీ కార్పొరేటర్పై ఫిర్యాదు

కరీంనగర్,జనతా న్యూస్ : కరీంనగర్ కలెక్టరేట్లో సోమవారం నిర్వహించిన ప్రజావాణిలో 1వ డివిజన్ తీగల గుట్టపల్లికి చెందిన కాంగ్రెస్ నేత కొలగాని అనిల్ జాతీరు ఉపాధి హామీ పథకం నిధుల దుర్వినియోగంపై బీజేపీ మాజీ కార్పొరేటర్ కొలగాని శ్రీనివాస్ పై ఫిర్యాదు చేశారు. నగుసూరు గ్రామ అభివృద్ధి కోసం మంజూరైన రూ.50 లక్షల నిధులను గ్రామ ప్రజల అవసరాలకు వినియోగించకుండా, తన స్వంత ఫామ్ హౌస్ మరియు వ్యవసాయ భూముల వద్ద సీసీ రోడ్లు, డ్రైనేజీ నిర్మాణాలకు వాడుకున్నారని ఆరోపించారు. ఈ అంశంపై తక్షణమే సమగ్ర విచారణ జరిపి, నిధుల దుర్వినియోగానికి పాల్పడిన వారితో పాటు సహకరించిన అధికారులు, కాంగ్రెస్కుద్దపై చట్టపరమైన చర్యలు తీసుకోవాలని కోరుతూ జిల్లా కలెక్టర్కు రాసిన ఫిర్యాదు లేఖను మున్సిపల్ కమిషనర్ ప్రఫుల్ల దేశాయ్ కు అందజేశారు. ఫిర్యాదుకు సంబంధించి ఎంపీ రికార్డుల ఆధారాలను కూడా సమర్పించినట్లు కొలగాని అనిల్ తెలిపారు.



లైంగిక నేరస్థుడు సంపంగి ప్రేమ్ కుమార్పై పి.డి. చట్టం ప్రయోగం

కరీంనగర్,జనతా న్యూస్ : మైనర్ బాలికలపై లైంగిక దాడులకు పాల్పడుతూ సమాజంలో భయభ్రాంతులు సృష్టిస్తున్న కరుడుగట్టిన నేరస్థుడు సంపంగి ప్రేమ్ కుమార్పై కరీంనగర్ పోలీస్ కమిషనర్ గౌన్ ఆలం పి.డి. చట్టం ప్రయోగించారు. ఈ మేరకు సోమవారం ఉత్తర్వులు జారీ చేసి, నిందితుడిని చర్రపల్లి కేంద్ర కారాగారానికి తరలించారు. నిందితుడు సంపంగి ప్రేమ్ కుమార్ (23), తండ్రి జోగయ్య, వృత్తి ప్రైవేట్ డ్రైవర్. ఇతడు రాజన్న సిరిసిల్ల జిల్లా బోయినపల్లి మండలం విలాసాగర్ గ్రామానికి చెందినవాడు. పోలీసుల వివరాల ప్రకారం, ప్రేమ్ కుమార్ 2019 నుంచి వరుస నేరాలకు పాల్పడుతున్నాడు. హైదరాబాద్ ఎస్.ఆర్.నగర్, రాజన్న సిరిసిల్ల (బోయినపల్లి), కరీంనగర్ (రామదుర్గ, గంగాధర) పరిధిలో దొంగతనాలు, భౌతిక దాడులు, మైనర్ బాలికలపై లైంగిక వేధింపుల కేసులు నమోదయ్యాయి. గతంలో ఒక మైనర్ బాలిక కిడ్నాప్, లైంగిక దాడి కేసుల్లో 10 సంవత్సరాల జైలు శిక్ష విధించబడింది. 2023లో ఒకసారి పి.డి. చట్టం ప్రయోగించినప్పటికీ, హైకోర్టు



బెయిల్పై విడుదలయ్యాడు. జైలు నుంచి విడుదలైన అనంతరం కూడా తన ప్రవృత్తిని మార్చుకోక, జూలై 2025లో అలుగుసూరు సమీపంలోని ఎస్ఆర్ఎస్ కాలనీ వద్ద ఒక మైనర్ బాలికపై లైంగిక దాడికి

చేసి పి.డి. చట్టం అమలుకు కృషి చేసిన కరీంనగర్ రూరల్ ఏసీపీ జి. విజయకుమార్, తిమ్మాపూర్ సీబి జి. సదనీకుమార్తో పాటు ఇతర సిబ్బందిని పోలీస్ కమిషనర్ ప్రత్యేకంగా అభినందించారు.

పాల్పడ్డాడు. బాలిక ఎదురు తిరగడంతో రాయి, గాజు సీసాతో తలపై దాడి చేసి హత్యకు యత్నించారు. ఈ కేసులో జూలై 20న నిందితుడిని అరెస్ట్ చేసి రిమాండ్కు తరలించారు. సమాజ భద్రత దృష్ట్యా పునరావృత నేరస్థులపై కఠిన చర్యలు అవసరమని భావించిన పోలీస్ కమిషనర్, జిల్లా జైలులో ఉన్న నిందితుడికి పి.డి. చట్టం నిర్బంధ ఉత్తర్వులు అందజేసి, తదుపరి విచారణ నిమిత్తం చర్రపల్లి జైలుకు తరలించాలని ఆదేశించారు.